

Il-Ġurnal Uffiċjali

ta' l-Unjoni Ewropea

L 162

Edizzjoni bil-Malti

Legiżlazzjoni

Volum 51
21 ta' Ġunju 2008

Werrej

I Atti adottati skond it-Trattati tal-KE/Euratom li l-pubblikazzjoni tagħhom hija obligatorja

REGOLAMENTI

- Regolament tal-Kummissjoni (KE) Nru 583/2008 ta' l-20 ta' Ġunju 2008 li jstabbilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u haxix 1
- ★ **Regolament tal-Kummissjoni (KE) Nru 584/2008 ta' l-20 ta' Ġunju 2008 li jimplementa r-Regolament (KE) Nru 2160/2003 tal-Parlament Ewropew u tal-Kunsill dwar mira Komunitarja għattnaqis tal-prevalenza tas-Salmonella Enteritidis Salmonella Typhimurium fid-dundjani ⁽¹⁾ 3**
- ★ **Regolament tal-Kummissjoni (KE) Nru 585/2008 tad-19 ta' Ġunju 2008 li jstabbilixxi projbizzjoni tas-sajd għall-merluzz fil-Kattegat min-naha ta' bastimenti li jtajru l-bandiera ta' l-Iżvezja 9**

DIRETTIVI

- ★ **Direttiva 2008/54/KE tal-Parlament Ewropew u tal-Kunsill tas-17 ta' Ġunju 2008 li temenda d-Direttiva tal-Kunsill 95/50/KE dwar proċeduri uniformi għal verifiki fuq it-trasport ta' merkanzija perikoluża bit-triq, fir-rigward tas-setgħat ta' implimentazzjoni mogħtija lill-Kummissjoni 11**

⁽¹⁾ Test b'relevanza għaż-ŻEE

(l-kompli fil-paġna ta' wara)

- ★ Direttiva tal-Kummissjoni 2008/62/KE ta' 1-20 ta' Ġunju 2008 li tipprevedi ċerti derogi għall-approvazzjoni ta' landraces (tipi partikolari) u varjetajiet agrikoli li huma adattati b'mod naturali għall-kundizzjonijiet lokali u reġjonali u mhedda minn tagħwir ġenetiku, u t-tqeghid fis-suq ta' żerriegħa u patata taż-żerriegħa ta' dawk il-landraces u varjetajiet ⁽¹⁾ 13
- ★ Direttiva tal-Kummissjoni 2008/63/KE ta' 1-20 ta' Ġunju 2008 dwar il-kompetizzjoni fis-swieq ta' tagħmir tat-terminals tat-telekomunikazzjonijiet (Verżjoni kodifikata) ⁽¹⁾ 20

DEĊIŻJONIJIET ADOTTATI B'MOD KONGUNT MILL-PARLAMENT EWROPEW U MILL-KUNSILL

- ★ Deciżjoni Nru 586/2008/KE tal-Parlament Ewropew u tal-Kunsill tas-17 ta' Ġunju 2008 li temenda d-Deciżjoni Nru 896/2006/KE li tistabbilixxi reġim simplifikat għall-kontroll ta' persuni fuq il-fruntieri esterni li jkun ibbażat fuq ir-rikonoxximent unilaterali mill-Istati Membri ta' ċerti permessi ta' residenza mahruġa mill-Iżvizzera u mil-Liechtenstein għall-finijiet ta' tranżitu mit-territorji tagħhom 27

II Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja

DEĊIŻJONIJIET

Parlament Ewropew u Kunsill

2008/469/KE:

- ★ Deciżjoni tal-Parlament Ewropew u tal-Kunsill tal-5 ta' Ġunju 2008 dwar il-mobilizzazzjoni tal-Fond ta' Solidarjetà ta' l-UE bi qbil mal-punt 26 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina finanzjarja u l-ġestjoni finanzjarja tajba 30

Kummissjoni

2008/470/KE:

- ★ Deciżjoni tal-Kummissjoni tas-7 ta' Mejju 2008 dwar il-projbizzjoni provviżorja ta' l-użu u l-bejgħ fl-Awstrija ta' qamhirrum modifikat ġenetikament (*Zea mays* L. linja T25) skond id-Direttiva 2001/18/KE tal-Parlament Ewropew u tal-Kunsill (notifikata taht id-dokument numru C(2008) 1715) ⁽¹⁾ 31



⁽¹⁾ Test b'relevanza għaż-ŻEE

RAKKOMANDAZZJONIJIET

Kummissjoni

2008/471/KE:

- ★ **Rakkomandazzjoni tal-Kummissjoni tat-30 ta' Mejju 2008 dwar miżuri għat-tnaqqis tar-riskju għas-sustanzi: Trikloroetilene, Benżin, u 2-methoxy-2-methylbutane (TAME) (notifikata taħt id-dokument numru C(2008) 2271) ⁽¹⁾** 34

2008/472/KE:

- ★ **Rakkomandazzjoni tal-Kummissjoni tat-30 ta' Mejju 2008 dwar miżuri għat-tnaqqis tar-riskju għas-sustanzi: 2,3-Epoxypropyltrimethylammonium chloride (EPTAC), (3-Chloro-2-hydroxypropyl) trimethylammonium chloride (CHPTAC) u Hexachlorocyclopentadiene (notifikata taħt id-dokument numru C(2008) 2316) ⁽¹⁾** 37

2008/473/KE:

- ★ **Rakkomandazzjoni tal-Kummissjoni tal-5 ta' Ġunju 2008 dwar il-limitazzjoni tar-responsabbiltà ċivili ta' l-awdituri u d-ditti tal-verifika statutorji (notifikata taħt id-dokument numru C(2008) 2274) ⁽¹⁾** 39



⁽¹⁾ Test b'relevanza għaż-ŻEE

I

(Atti adottati skond it-Trattati tal-KE/Euratom li l-pubblikazzjoni tagħhom hija obligatorja)

REGOLAMENTI

REGOLAMENT TAL-KUMMISSJONI (KE) Nru 583/2008

ta' l-20 ta' Ġunju 2008

li jistabbilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u ħaxix

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Diċembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u ħxejjex ⁽¹⁾, u b'mod partikolari l-Artikolu 138(1) tiegħu,

Billi:

- (1) Fl-applikazzjoni tal-konkluzjonijiet tan-negozjati kummerċjali multilaterali tal-Laqgħa ta' l-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi ta' l-importazzjoni minn pajjiżi terzi, għall-prodotti u għall-perjodi msemmijin fl-Anness tiegħu.

- (2) Fl-applikazzjoni tal-kriterji msemmija hawn fuq, il-valuri fissi ta' l-importazzjoni għandhom ikunu ffissati fil-livelli msemmija fl-Anness ta' dan ir-Regolament,

ADOTTAT DAN IR-REGOLAMENT:

Artikolu 1

Il-valuri fissi ta' l-importazzjoni msemmija fl-Artikolu 138 tar-Regolament (KE) Nru 1580/2007 huma stabbiliti kif inhu indikat fit-tabella ta' l-Anness.

Artikolu 2

Dan ir-Regolament għandu jidhol fis-seħh fil-21 ta' Ġunju 2008.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, 20 ta' Ġunju 2008.

Għall-Kummissjoni

Jean-Luc DEMARTY

Direttur Ġenerali għall-Agricoltura u l-Iżvilupp Rurali

⁽¹⁾ ĠU L 350, 31.12.2007, p. 1.

ANNEX

tar-Regolament ta' l-Kummissjoni ta' l-20 ta' Ġunju 2008 li jstabilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u ħaxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss ta' l-importazzjoni
0702 00 00	MA	41,8
	MK	34,1
	TR	59,0
	ZZ	45,0
0707 00 05	JO	151,2
	MK	24,1
	TR	134,5
	ZZ	103,3
0709 90 70	TR	101,1
	ZZ	101,1
0805 50 10	AR	109,6
	EG	120,2
	TR	135,6
	US	99,2
	ZA	103,7
	ZZ	113,7
0808 10 80	AR	169,1
	BR	88,0
	CL	103,6
	CN	91,0
	NZ	118,7
	US	91,0
	UY	58,3
	ZA	97,1
	ZZ	102,1
0809 10 00	IL	89,8
	TR	193,8
	US	236,6
	ZZ	173,4
0809 20 95	TR	388,7
	US	379,0
	ZZ	383,9
0809 30 10, 0809 30 90	EG	182,1
	US	191,8
	ZZ	187,0
0809 40 05	IL	121,3
	TR	131,9
	ZZ	126,6

⁽¹⁾ In-nomenklatura tal-pajjiżi ffissata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

REGOLAMENT TAL-KUMMISSJONI (KE) Nru 584/2008

ta' l-20 ta' Ġunju 2008

li jimplimenta r-Regolament (KE) Nru 2160/2003 tal-Parlament Ewropew u tal-Kunsill dwar mira Komunitarja għat-tnaqqis tal-prevalenza tas-*Salmonella* Enteritidis *Salmonella* Typhimurium fid-
dundjani

(Test b'relevanza għaż-ŻEE)

KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 2160/2003 tal-Parlament Ewropew u tal-Kunsill tas-17 ta' Novembru 2003 dwar il-kontroll tas-*Salmonella* u aġenti zoonotiċi oħra speċifikati li jinġarru mill-ikel⁽¹⁾ u, b'mod partikolari l-Artikolu 4(1) u l-Artikolu 13 tiegħu;

Billi:

- (1) L-għan tar-Regolament (KE) Nru 2160/2003 huwa li jiżgura li jittiehdu miżuri xierqa u effettivi għall-individwazzjoni u l-kontroll tas-*Salmonella* u aġenti zoonotiċi oħra fl-istadji rilevanti kollha tal-produzzjoni, l-ipproċessar u d-distribuzzjoni, partikolarment fil-livell ta' produzzjoni primarja, biex titnaqqas il-prevalenza tagħhom u r-riskju tagħhom għas-saħha pubblika.
- (2) Ir-Regolament (KE) Nru 2160/2003 jistipula li għandha tiġi stabbilita mira Komunitarja għat-tnaqqis tal-prevalenza tas-serotipi tas-*Salmonella* kollha b'sinifikat għas-saħha pubblika fid-dundjani fil-livell ta' produzzjoni primarja. Dan it-tnaqqis huwa importanti fid-dawl tal-miżuri stretti li se japplikaw għal laham frisk minn qatgħat infettati ta' dundjani skond dan ir-Regolament, mit-12 ta' Dicembru 2010. B'mod partikolari, laham frisk tat-tjur, inkluż laham tad-dundjani, ma jistax jitqiegħed fis-suq għall-konsum mill-bniedem sakemm ma jiddodisfax il-kriterji li ġejjin: "Assenza ta' *Salmonella* f'25 gramma".
- (3) Ir-Regolament (KE) Nru 2160/2003 jipprevedi li l-mira Komunitarja tinkludi espressjoni numerika tal-persentaġġ massimu ta' unitajiet epidemjoloġiċi li jibqgħu pożittivi u/jew il-persentaġġ minimu ta' tnaqqis fil-għadd ta' unitajiet epidemjoloġiċi li jibqgħu pożittivi, il-limitu massimu ta' żmien li fih għandha tintlaħaq il-mira, kif ukoll id-definizzjoni ta' l-iskemi ta' ttestjar meħtieġa għall-verifika tal-kisba tal-mira. Għandu jinkludi wkoll definizzjoni, fejn xieraq, tas-serotipi b'sinifikat għas-saħha pubblika.
- (4) Ir-Regolament (KE) Nru 2160/2003 jistipula li l-esperjenza miksuba skond il-miżuri nazzjonali ta' kontroll attwali u tagħrif mibgħut lill-Kummissjoni jew lill-Awtorità dwar is-Sikurezza ta' l-ikel skond ir-rekwiżiti attwali tal-Komunità, b'mod partikolari fil-qafas tat-tagħrif stipulat fid-Direttiva 2003/99/KE tal-Parlament Ewropew u tal-Kunsill tas-17 ta' Novembru 2003 dwar l-issorveljar taż-żoonożi u aġenti zoonotiċi⁽²⁾, u b'mod partikolari l-Artikolu 5 tiegħu, għandhom jitqiesu fl-issettjar tal-mira tal-Komunità.
- (5) Ir-Regolament (KE) Nru 2160/2003 jistipula li, meta tiddefinixxi kull mira tal-Komunità, il-Kummissjoni għandha tippovdi analiżi ta' l-infiq u l-benefiċċji tagħha mistennija. Iżda, b'deroga, il-mira tal-Komunità għad-dundjan, li tkopri s-*Salmonella* Enteritidis u s-*Salmonella* Typhimurium tista' tiġi stabbilita għal perjodu tranżizzjoni mingħajr analiżi bħal din.
- (6) *Data* komparabbli dwar il-prevalenza tas-serotipi tas-*Salmonella* f'qatgħat ta' dundjani fl-Istati Membri għalhekk ingabret skond id-Deciżjoni tal-Kummissjoni 2006/662/KE tad-29 ta' Settembru 2006 li tirrigwarda kontribuzzjoni finanzjarja mill-Komunità għal sħarriġ ta' referenza dwar il-prevalenza tas-*Salmonella* fid-dundjani li trid titwettaq fl-Istati Membri⁽³⁾.
- (7) Ir-Regolament (KE) Nru 2160/2003 jistipula li għal perjodu ta' tranżizzjoni ta' tliet snin, il-mira tal-Komunità għad-dundjani hi li jiġu koperti s-*Salmonella* Enteritidis u s-*Salmonella* Typhimurium biss. Serotipi oħrajn b'sinifikat għas-saħha pubblika jstgħu jitqiesu wara dak il-perjodu.
- (8) Biex jiġi vverifikat il-progress dwar il-kisba tal-mira Komunitarja, jeħtieġ li jiġi provvdut għat-tehid ripetut ta' kampjuni ta' qatgħat ta' dundjani f'dan ir-Regolament.
- (9) Skond l-Artikolu 15 tar-Regolament (KE) Nru 2160/2003, l-Awtorità Ewropea għas-Sigurtà ta' l-Ikel (EFSA) giet ikkonsultata dwar it-twaqqif tal-mira Komunitarja għad-dundjani.

⁽¹⁾ ĠU L 325, 12.12.2003, p. 1. Ir-Regolament kif emendat l-aħhar bir-Regolament tal-Kummissjoni (KE) Nru 1237/2007 (ĠU L 280, 24.10.2007, p. 5).

⁽²⁾ ĠU L 325, 12.12.2003, p. 31. Id-Direttiva kif emendata bid-Direttiva tal-Kunsill 2006/104/KE (ĠU L 363, 20.12.2006, p. 352).

⁽³⁾ ĠU L 272, 3.10.2006, p. 22, edizzjoni bil-Malti ĠU L 142M, 5.6.2007, p. 208.

- (10) It-Task Force għall-Ġbir ta' *Data* dwar iż-Żoonozi ta' l-EFSA adottat fit-28 ta' April 2008 Rapport dwar l-Analiżi ta' l-istħarriġ ta' referenza fuq il-prevalenza tas-*Salmonella* f'qatgħat ta' dundjani fl-UE, 2006-2007, Parti A: Stimu ta' prevalenza tas-*Salmonella*.
- (11) Skond ir-Regolament tal-Kummissjoni (KE) Nru 646/2007 tat-12 ta' Ġunju 2007 li jimplementa r-Regolament (KE) Nru 2160/2003 tal-Parlament Ewropew u tal-Kunsill li jirrigwarda mira Komunitarja biex titnaqqas is-*Salmonella* Enteritidis u s-*Salmonella* Typhimurium fil-brojlers u li jirrevoka r-Regolament (KE) Nru 1091/2005⁽¹⁾, ta' l-anqas żewġ pari ta' kampjuni jittiehdu biex isiru kampjuni ta' brojlers għas-*Salmonella*. Evidenza xjentifika ġdida turi li l-użu ta' tahlita ta' kampjuni miġbura b'par wiehed ta' *boot/sock swabs* u kampjun ta' trab jagħti ta' l-inqas l-istess riżultat daqs li jittiehed kampjun ta' żewġ pari. Għaldaqstant, din it-tahlita għandha tithalla bħala metodu ta' tehid ta' kampjuni alternattiv u r-Regolament (KE) Nru 646/2007 għandu għalhekk jiġi emendat skond dan.
- (12) Il-miżuri stipulati f'dan ir-Regolament huma skond l-opinjoni tal-Kumitat Permanenti għall-Katina Alimentari u s-Saħħa ta' l-Animali,

ADOTTAT DAN IR-REGOLAMENT:

Artikolu 1

Mira Komunitarja

1. Il-mira Komunitarja, kif jissema fl-Artikolu 4(1) tar-Regolament (KE) Nru 2160/2003, għat-tnaqqis tas-*Salmonella* enteritidis u s-*Salmonella* typhimurium fid- Dundjani ("Mira Komunitarja") għandha tkun:
- (a) tnaqqis ta' l-ogħla percentwal ta' qatgħat ta' dundjani għas-simna li jibqgħu pożittivi għas-*Salmonella* Enteritidis u s-*Salmonella* Typhimurium sa 1 % jew anqas sal-31 ta' Diċembru 2012 u,
- (b) tnaqqis ta' l-ogħla percentwal ta' qatgħat ta' dundjani għat-tgħammir li jibqgħu pożittivi għas-*Salmonella* Enteritidis u s-*Salmonella* Typhimurium sa 1 % jew anqas sal-31 ta' Diċembru 2012.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 20 ta' Ġunju 2008.

Iżda, għall-Istati Membri b'anqas minn 100 qatgħa ta' dundjani adulti għat-tgħammir jew simna, il-mira tal-Komunità għandha tkun li mhux aktar minn qatgħa wahda ta' dundjani adulti għat-tgħammir jew simna jistgħu jibqgħu pożittivi sal-31 ta' Diċembru 2012.

2. L-iskema ta' ttestjar meħtieġa għall-verifika tal-progress fil-kisba tal-mira Komunitarja hi stipulata fl-Anness.

3. Il-Kummissjoni għandha tikkunsidra revizjoni tal-mira u ta' l-iskema ta' ttestjar stipulata fl-Anness ibbażata fuq l-esperjenza miksuba fl-2010, l-ewwel sena tal-programmi ta' kontroll kif imsemmi fl-Artikolu 5(1) tar-Regolament (KE) Nru 2160/2003.

Artikolu 2

Emenda għar-Regolament (KE) Nru 646/2007

Fl-Anness II tar-Regolament (KE) Nru 646/2007, jiżdiedu l-paragrafi li ġejjin:

(1) fi tmien il-punt 2:

"Alternattivament, l-awtorità kompetenti tista' tiddeciedi li għandu jittiehed kampjun minn par wiehed ta' *boot swabs*, li jkopri 100 % taż-żona ta' l-azjenda jekk jithallat ma kampjun ta' trab, miġbur minn aktar minn post wiehed ma' l-impjant kollu minn uċuħ li fihom preżenza viżibbli ta' trab."

(2) Wara t-tieni paragrafu tal-punt 3(1):

"Il-kampjun tat-trab ahjar jiġi analizzat għal rasu. Iżda, l-awtorità kompetenti tista' tiddeciedi li tgħaqqdu mal-kampjun ta' par *boot/sock swabs* għall-analiżi."

Artikolu 3

Id-dhul fis-seħh u l-applikabbiltà

Dan ir-Regolament għandu jidhul fis-seħh fit-tielet jum wara l-pubblikazzjoni tiegħu fil-Ġurnal Uffiċjali ta' l-Unjoni Ewropea.

L-Artikoli 1(1) u (3), u 2 għandu japplika mill-1 ta' Lulju 2008 u l-Artikolu 1(2) għandu japplika mill-1 ta' Jannar 2010.

Għall-Kummissjoni

Androulla VASSILIOU

Membru tal-Kummissjoni

⁽¹⁾ ĠU L 151, 13.6.2007, p. 21.

ANNEX

Skema ta' ttestjar neċessarja biex tkun verifikata l-kisba tal-mira Komunitarja msemmija fl-Artikolu 1(2)**1. Il-frekwenza u l-istatus tat-tehid tal-kampjuni**

- (a) Il-qafas tat-tehid ta' kampjuni għandu jkopri l-qatgħat kollha ta' dundjani għas-simna u tghammir koperti mill-ambitu tar-Regolament (KE) Nru 2160/2003.
- (b) Għandhom jittiehdu kampjuni ta' qatgħat ta' dundjani bl-inizjattiva ta' l-operatur kummerċjali ta' l-ikel u mill-awtorità kompetenti.
- (i) It-tehid ta' kampjuni ta' dundjani għas-simna u tghammir bl-inizjattiva ta' l-operatur kummerċjali ta' l-ikel għandu jsir skond l-Artikolu 5(3) tar-Regolament (KE) Nru 2160/2003 fi żmien tliet gimgħat qabel mat-tjur jintbagħtu lejn il-biċċerija. Ir-riżultati jibqgħu biss validi sa mhux aktar minn sitt gimgħat wara t-tehid ta' kampjuni u għalhekk jista' jkun meħtieġ li jiġi ripetut it-tehid ta' kampjuni fuq l-istess qatgħa.
- (ii) Barra minn hekk, it-tehid ta' kampjuni minn qatgħat ta' dundjani għat-tghammir fuq l-inizjattiva ta' l-operatur kummerċjali ta' l-ikel jista' jsehh:
- F'qatgħat tat-trobbija: ma' ġurnata, ma' erba' gimgħat ta' età u gimagħtejn qabel ma jimxu għall-fażi li fiha jbidu jew għall-unità fejn ibidu;
 - F'qatgħat adulti: ta' l-inqas kull tielet gimgħa matul il-perjodu li fih ibidu fl-azjenda jew fil-mafqas.
- (iii) It-tehid ta' kampjuni mill-awtoritajiet kompetenti għandu ta' l-anqas jinkludi:
- darba f'sena, il-qatgħat kollha fuq 10 % ta' l-azjendi b'ta' l-inqas 250 dundjan adult tat-tghammir bejn 30 u 45 gimgħa ta' età iżda inklużi dejjem l-azjendi kollha fejn tkun instabet is-*Salmonella* Enteritidis jew is-*Salmonella* Typhimurium matul it-12-il xahar ta' qabel u l-azjendi kollha b'dundjani tat-tghammir elite, il-bużnanniet u n-nanniet. Dan it-tehid ta' kampjuni jista' jsehh ukoll fil-mafqas;
 - il-qatgħat kollha f'azjendi f'każ li tinstab is-*Salmonella* Enteritidis jew is-*Salmonella* Typhimurium minn kampjuni mehuda fil-mafqas minn operaturi kummerċjali ta' l-ikel jew fi hdan il-kwadru ta' kontrolli uffiċjali, biex tiġi investigata l-orijini ta' l-infezzjoni;
 - darba fis-sena, il-qatgħat kollha f'10 % ta' l-azjendi b'ta' l-inqas 500 dundjan għas-simna, iżda kien x'kien il-każ:
 - il-qatgħat kollha fl-azjenda meta qatgħa wahda tinstab pożittiva għas-*Salmonella* Enteritidis jew is-*Salmonella* Typhimurium f'kampjuni mehuda mill-operatur kummerċjali ta' l-ikel, sakemm il-laħam tad-dukjani fil-qatgħat ma jkunx destinat għal trattament industrijali ta' shana jew trattament ieħor biex tiġi eliminata s-*Salmonella*, u
 - il-qatgħat kollha fl-azjenda meta qatgħa wahda tinstab pożittiva għas-*Salmonella* Enteritidis jew is-*Salmonella* Typhimurium matul id-darba ta' qabel f'kampjuni mehuda mill-operatur kummerċjali ta' l-ikel, u
 - kull darba li l-awtorità kompetenti tqis li huwa meħtieġ.

It-tehid ta' kampjuni mwettaq mill-awtorità kompetenti jista' jiehu post tehid wiehed ta' kampjuni fuq l-inizjattiva ta' l-operatur kummerċjali ta' l-ikel.

2. Il-Protokoll għat-tehid tal-kampjuni**2.1. Tehid ta' kampjuni fil-mafqas**

It-tehid ta' kampjuni għandu jsehh bi qbil mad-dispożizzjonijiet stabbiliti fil-punt 2.2.1 ta' l-Anness tar-Regolament (KE) Nru 1003/2005 ⁽¹⁾.

2.2. Tehid ta' kampjuni fl-azjenda**2.2.1 Dundjani tat-tghammir**

Il-kampjuni għandhom jittiehdu bi qbil mad-dispożizzjonijiet stabbiliti fil-punt 2.2.2 ta' l-Anness tar-Regolament (KE) Nru 1003/2005.

⁽¹⁾ ĠU L 170, 1.7.2005, p. 12. Edizzjoni bil-Malti ĠU L 287M, 18.10.2006, p. 6.

2.2.2 Dundjani tas-simna

Għandhom jittiehdu mill-anqas żewġ pari ta' kampjuni tal-*boot/sock swabs*. Għall-qatgħat imrobbija fil-ftuh, il-kampjuni għandhom jingabru biss fiż-żona gewwa l-bini ta' l-impjant. Il-kampjuni tal-*boot/sock swabs* kollha għandhom jingabru f'kampjun wiehed.

F'qatgħat ta' anqas minn 100 dundjan, meta ma jkunx possibbli li jintużaw kampjuni ta' *boot/sock swabs* minhabba li mhux possibbli l-aċċess fil-bini ta' l-impjant, dawn jistgħu jiġu sostitwiti b'kampjuni li jittiehdu bi *swabs* ta' l-idejn, fejn il-*boot/sock swabs* jintlibsu fuq l-idejn mgħottija b'ingwanti u jintmeshu fuq uċuħ li huma kkontaminati bi ħmieġ li jkun għadu frisk, jew jekk dan ma jkunx vijabbli, permezz ta' xi teknika oħra ta' ksib ta' kampjuni ta' ħmieġ adattata għal dan il-ghan.

Qabel ma jintlibsu l-*boot/sock swabs*, il-wiċċ tagħhom għandu jixxarrab b'dilwenti ta' rkupru massimu (MRD: 0,8 % klorur tas-sodju, 0,1 % peptun filma dejonizzat sterili), jew ilma sterili jew kwalunkwe dilwizzjoni oħra approvata mil-laboratorju nazzjonali ta' referenza msemmi fl-Artikolu 11 tar-Regolament (KE) Nru 2160/2003. L-użu ta' l-ilma ta' l-irziezet li fih aġenti kontra l-mikrobi jew disinfezzanti addizzjonali għandu jkun projbit. Il-mod rakkomandat kif għandhom jixxarrbu l-*boot swabs* għandu jkun li jiġi mferra' gewwa fihom il-likwidu qabel ma jintlibsu. Alternattivament, il-*boot/sock swabs* li jkunu sterilizzati (*autoclaved*) b'dilwizzjonijiet f'boroż jew vażetti ta' l-*autoclave* qabel ma jintużaw. Id-dilwenti jistgħu jiġu applikati wkoll permezz ta' flixkun ta' l-isprej jew tal-hasil wara li jintlibsu l-*boots*.

Għandu jkun żgurat li t-taqsimiet kollha ta' bini fl-impjant huma rappreżentati fil-kampjun b'mod proporzjonat. Kull par għandu jkopri madwar 50 % taż-żona tal-bini fl-impjant.

Alternattivament, l-awtorità kompetenti tista' tiddeciedi li għandu jittiehed kampjun minn par wiehed ta' *boot swabs*, li jkopri 100 % taż-żona tal-bini jekk jithallat ma' kampjun ta' trab, miġbur minn aktar minn post wiehed mal-bini kollu minn uċuħ li fihom preżenza viżibbli ta' trab.

Meta jitlestha t-teħid ta' kampjuni l-*boot/sock swabs* għandhom jitnehhew bil-galbu biex ma jinqalax xi materjal imwahhal magħhom. Il-*boot swabs* jistgħu jinqalbu ta' gewwa barra biex jinżamm il-materjal. Għandhom jitpoġġew f'borża jew kontenitur u titwahhlilhom tikketta.

L-awtorità kompetenti għandha tissorvelja l-edukazzjoni ta' l-operaturi kummerċjali ta' l-ikel biex tiggarantixxi l-applikazzjoni korretta tal-protokoll tat-teħid ta' kampjuni.

Fil-każ ta' teħid ta' kampjuni mill-awtorità kompetenti minhabba suspett ta' infezzjoni ta' *Salmonella* f'qatgħa f'din l-azjenda u fi kwalunkwe każ ieħor li jitqies xieraq, l-awtorità kompetenti għandha tissodisfa ruhha billi twettaq testijiet ulterjuri kif inhu xieraq biex ir-riżultat ta' l-eżamijiet għas-*Salmonella* fil-qatgħat tad-dukjani ma jkunux affettwati mill-użu ta' l-antimikrobiċi f'dawn il-qatgħat.

Fejn ma tinstabx il-preżenza tas-*Salmonella Enteritidis* u s-*Salmonella Typhimurium* iżda jinstabu antimikrobiċi jew l-effett inibitorju tal-formazzjoni tal-batterji, il-qatgħa tad-dukjani għandha tkun ikkunsidrata bhala infettata għall-ghan tal-mira Komunitarja msemmija fl-Artikolu 1(2).

3. L-eżami tal-kampjuni

3.1. It-trasport u t-tiejija tal-kampjuni

Il-kampjuni għandhom preferibbilment jintbagħtu bis-servizz espress tal-posta jew kurjer lil-laboratorji msemmija fl-Artikoli 11 u 12 tar-Regolament (KE) Nru 2160/2003, fi żmien 24 siegħa wara li jingabru. Jekk ma jintbagħtux fi żmien 24 siegħa, għandhom jinħażnu fil-kesha. Fil-laboratorju, il-kampjuni għandhom jinżammu fil-kesha sakemm isir l-eżami tagħhom, li għandu jingħata bidu fi żmien 48 siegħa wara li jasal il-kampjun u fi żmien 96 siegħa wara t-teħid tal-kampjun.

Il-par (pari) ta' kampjuni miġburin permezz tal-*boot/sock swabs* għandhom jinħarġu bil-galbu mill-ippakkjar biex jiġi evitat li jinqala' materjal ta' ħmieġ, jingabru flimkien u jitpoġġew f'225 ml ta' filma tal-peptun li jkun newtralizzat (*buffered peptone water*, BPW) imsahhan minn qabel għal temperatura ambjentali. Il-*boot/sock swabs* għandhom jiġu mgħaddsa kompletament fil-BPW u għalhekk wiehed jista' jzid aktar BPW jekk ikun meħtieġ.

Il-kampjun tat-trab l-aħjar għandu jiġi analizzat b'mod separat. Iżda, l-awtorità kompetenti tista' tiddeciedi li tghaqqdu mal-kampjun ta' par *boot/sock swabs* għall-analiżi.

Il-kampjun għandu jiġi mhawwad sakemm ikun kompletament issaturat u l-koltura għandha titkompla bl-użu tal-metodu ta' identifikazzjoni fil-punt 3.2.

Il-kampjuni l-oħra (pereżempju mill-imfaqas) għandhom jithejjew bi qbil mad-dispożizzjonijiet stabbiliti fil-punt 2.2.2 ta' l-Anness tar-Regolament (KE) Nru 1003/2005.

Jekk l-istandards ta' l-ISO dwar il-preparazzjoni tal-hmieġ għall-identifikazzjoni tas-*Salmonella* jkun hemm ftehim dwarhom, dawn għandhom jiġu applikati u għandhom jieħdu post id-dispożizzjonijiet dwar il-preparazzjoni tat-tehid tal-kampjuni stabbiliti f'dan il-punt.

3.2. Metodu ta' identifikazzjoni

Għandu jintuża l-metodu ta' identifikazzjoni li huwa rrakkomandat mil-Laboratorju ta' Referenza Komunitarju (CRL) għas-salmonella f'Bilthoven, fl-Olanda.

Dan il-metodu hu deskritt fl-Anness D ta' l-ISO 6579 (2002): 'L-identifikazzjoni tas-*Salmonella* spp. fil-hmieġ ta' l-annimali u fil-kampjuni ta' l-istadju primarju ta' produzzjoni'. Se tintuża l-aħħar verżjoni ta' l-Anness D.

F'dan il-metodu ta' identifikazzjoni, sustanza semi-solidi (is-sustanza semi-solidi mmodifikata Rappaport-Vassiladis, MSRV) tintuża bħala s-sustanza selettiva unika ta' arrikkiment.

3.3. Klassifikazzjoni fuq il-bażi tas-serotipi

Ta' l-anqas iżolat wiehed minn kull kampjun pożittiv għandu jkun isserotipizzat, skond l-iskema Kaufmann-White.

3.4. Metodi alternattivi

Fir-rigward ta' kampjuni meħuda bl-inizjattiva ta' l-operatur kummerċjali ta' l-ikel, il-metodi ta' analiżi previsti fl-Artikolu 11 tar-Regolament (KE) Nru 882/2004⁽¹⁾, jistgħu jintużaw minflok il-metodi għall-preparazzjoni tal-kampjuni, metodi ta' identifikazzjoni u s-serotipizzar previsti fil-punti 3.1, 3.2 u 3.3 ta' dan l-Anness, jekk ivalidati skond l-EN/ISO 16140/2003.

3.5. Hżin ta' varjanti

Il-laboratorji għandhom jiggarrantixxu li ta' l-anqas varjant wiehed iżolat tas-*Salmonella* spp. għal kull bini ta' l-impjant kull sena għandu jingabar mill-awtorità kompetenti u jiġi mahżun għall-*phage typing* li jista' jkun possibbli fil-gejjieni jew l-ittestjar għas-suxxettibbiltà anti-mikrobika, bl-użu tal-metodi normali għall-ġbir tal-kultura, li għandu jiżgura l-integrità tal-varjanti għal perjodu minimu ta' sentejn.

4. Riżultati u rapportar

4.1. L-identifikazzjoni tas-*Salmonella* Enteritidis u/jew is-*Salmonella* Typhimurium

Il-laboratorju għandu jirrapporta minnufih kull identifikazzjoni tas-*Salmonella* Enteritidis u/jew *Salmonella* Typhimurium lill-awtorità kompetenti u jagħti referenzi rigward l-azzjenda u l-qatgħat.

4.2. Kalkolu tal-prevalenza għall-verifika tal-mira Komunitarja

Qatgħa ta' dundjani għandha titqies pożittiva għall-iskop tal-verifika tat-twertiq tal-mira Komunitarja, fejn il-preżenza tas-*Salmonella* Enteritidis u/jew s-*Salmonella* Typhimurium (għajr għall-varjanti tal-vaċċin) tkun instabet fil-qatgħa fi kwalunkwe okkażjoni.

Qatgħat ta' dundjani pożittivi għandhom jingħaddu darba biss kull rawnd, irrappreżentament min-numru ta' operazzjonijiet ta' tehid ta' kampjuni u ttestjar u jiġu rrapportati biss fis-sena li fiha jinstabu pożittivi għall-ewwel darba.

Il-prevalenza għandha tiġi kkalkulata b'mod separat għal qatgħat ta' dundjani tat-tismin u qatgħat ta' dundjani adulti tat-tgħammir.

⁽¹⁾ ĠU L 165, 30.4.2004, p. 1; verżjoni kkoreġuta (ĠU L 191, 28.5.2004, p. 1).

4.3. Rappurtar Annwali

Ir-rappurtar annwali għandu jinkludi:

- (a) L-għadd totali ta' qatgħat ta' dundjani adulti tas-simna u t-tgħammir miġbura f'kampjun mill-awtorità kompetenti jew mill-operatur kummerċjali ta' l-ikel;
- (b) l-għadd totali ta' qatgħat infettati bis-*Salmonella Enteritidis* jew *Salmonella Typhimurium*, ta' dundjani adulti tas-simna u tat-tgħammir;
- (c) is-serotipi kollha tas-*Salmonella* iżolati (inklużi għajr is-*Salmonella Enteritidis* u s-*Salmonella Typhimurium*) u l-għadd ta' qatgħat infettati għal kull serotip;
- (d) spjegazzjonijiet dwar ir-riżultati, partikolarment dawk li jikkonċernaw każi eċċezzjonali.

Ir-riżultati u kull informazzjoni rilevanti addizzjonali għandhom jiġu rrapportati bhala parti mir-rapport dwar it-tendenzi u s-sorsi previst fl-Artikolu 9(1) tad-Direttiva 2003/99/KE ⁽¹⁾.

4.4. Informazzjoni addizzjonali

Ta' l-anqas l-informazzjoni li ġejja għandha tkun disponibbli minn kull qatgħa ta' dundjani ttestjati għal analizi fuq livell nazzjonali jew mill-Awtorità Ewropea dwar is-Sigurtà fl-Ikel wara talba tagħha:

- (a) kampjun meħud mill-awtorità kompetenti jew mill-operatur kummerċjali ta' l-ikel;
- (b) referenza dwar l-azjenda, li tibqa' unika fiż-żmien;
- (c) referenza dwar il-bini fl-azjenda, li tibqa' unika fiż-żmien;
- (d) xahar li fih ittiehdu l-kampjuni

⁽¹⁾ ĠU L 325, 12.12.2003, p. 31.

REGOLAMENT TAL-KUMMISSJONI (KE) Nru 585/2008**tad-19 ta' Ġunju 2008****li jistabbilixxi projbizzjoni tas-sajd għall-merluzz fil-Kattegat min-naħa ta' bastimenti li jtajru l-bandiera ta' l-Iżvezja**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 2371/2002 ta' l-20 ta' Diċembru 2002 dwar il-konservazzjoni u l-isfruttar sostenibbli tar-riżorsi tas-sajd skond il-Politika Komuni tas-Sajd ⁽¹⁾, u b'mod partikolari l-Artikolu 26(4) tiegħu,Wara li kkunsidrat ir-Regolament tal-Kunsill (KEE) Nru 2847/93 tat-12 ta' Ottubru 1993 li jistabbilixxi sistema ta' kontroll li tapplika għall-politika komuni tas-sajd ⁽²⁾, u b'mod partikolari l-Artikolu 21(3) tiegħu,

Billi:

- (1) Ir-Regolament tal-Kunsill (KE) Nru 40/2008 tas-16 ta' Jannar 2008 li jistabbilixxi għall-2008 l-opportunitajiet ta' sajd u l-kondizzjonijiet assoċjati magħhom għal ċerti stokkijiet ta' hut u gruppi ta' stokkijiet ta' hut, applikabbli fl-ilmijiet tal-Komunità u, għal bastimenti Komunitarji f'ilmijiet fejn huma mehtieġa limiti ta' qbid ⁽³⁾, jistabbilixxi l-kwoti għall-2008.
- (2) Mill-informazzjoni li waslet għand il-Kummissjoni, jirriżulta li l-qabdiet li saru mill-istokk imsemmi fl-Anness għal dan ir-Regolament minn bastimenti li jtajru l-bandiera ta' l-Istat Membru msemmi hemmhekk jew irregistrati fih, eżawrew il-kwota allokata lilhom għall-2008.

- (3) Jehtieġ għalhekk li s-sajd għal dak l-istokk kif ukoll iż-żamma tiegħu fuq il-bastimenti, it-trażbord u l-hatt tiegħu l-art, jigu pprojbiti,

ADOTTAT DAN IR-REGOLAMENT:

*Artikolu 1***Eżawriment tal-kwota**

Il-kwota tas-sajd allokata għall-Istat Membru msemmi fl-Anness għal dan ir-Regolament għall-istokk imsemmi hemmhekk għall-2008 għandha titqies bħala eżawrita mid-data stipulata f'dak l-Anness.

*Artikolu 2***Projbizzjonijiet**

Is-sajd għall-istokk imsemmi fl-Anness għal dan ir-Regolament minn bastimenti li jtajru l-bandiera ta' l-Istat Membru msemmi hemmhekk jew irregistrati fih huwa pprojbit mid-data stipulata f'dak l-Anness. Wara dik id-data, għandhom ikunu pprojbiti wkoll iż-żamma abbord, it-trażbord u l-hatt l-art ta' hut mill-istokk imsemmi, maqbuda minn dawk il-bastimenti.

*Artikolu 3***Dhul fis-seħh**Dan ir-Regolament għandu jidhol fis-seħh l-għada tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 19 ta' Ġunju 2008.

Għall-Kummissjoni

Fokion FOTIADIS

Direttur Ġenerali għas-Sajd u l-Affarijiet Marittimi

⁽¹⁾ ĠU L 358, 31.12.2002, p. 59. Ir-Regolament kif emendat l-aħħar bir-Regolament (KE) Nru 865/2007 (ĠU L 192, 24.7.2007, p. 1).

⁽²⁾ ĠU L 261, 20.10.1993, p. 1. Ir-Regolament kif emendat l-aħħar bir-Regolament (KE) Nru 1967/2006 (ĠU L 409, 30.12.2006, p. 11), kif ikkoreġut bil-ĠU L 36, 8.2.2007, p. 6.

⁽³⁾ ĠU L 19, 23.1.2008, p. 1.

ANNEX

Nru	10/T&Q
Stat Membru	SWE
Stokk	COD/03AS.
Speċi	Merluzz (<i>Gadus morhua</i>)
Żona	Kattegat
Data	19.5.2008

DIRETTIVI

DIRETTIVA 2008/54/KE TAL-PARLAMENT EWROPEW U TAL-KUNSILL

tas-17 ta' Ġunju 2008

li temenda d-Direttiva tal-Kunsill 95/50/KE dwar proċeduri uniformi għal verifiki fuq it-trasport ta' merkanzija perikoluża bit-triq, fir-rigward tas-setgħat ta' implimentazzjoni mogħtija lill-Kummissjoni

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw t-Trattat li jstabbilixxi l-Komunità Ewropea, u b'mod partikolari l-Artikolu 71 tiegħu,

Wara li kkunsidraw l-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkonsultaw il-Kumitat tar-Reġjuni,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽²⁾,

Billi:

(1) Id-Direttiva tal-Kunsill 95/50/KE ⁽³⁾ tippovdi li ċerti miżuri għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżerċizzju tas-setgħat ta' l-implimentazzjoni konferiti lill-Kummissjoni ⁽⁴⁾.

(2) Id-Deciżjoni 1999/468/KE giet emendata bid-Deciżjoni 2006/512/KE, li introduċiet il-proċedura regolatorja bi skrutinju għall-adozzjoni ta' miżuri ta' ambitu ġenerali u mfassla sabiex jemendaw elementi mhux essenzjali ta' strument bażiku adottat skond il-proċedura stabbilita fl-Artikolu 251 tat-Trattat, *inter alia* billi jithassru uħud minn daww l-elementi jew billi l-istrument jiġi supplementat b'elementi godda mhux essenzjali.

⁽¹⁾ ĠU C 44, 16.2.2008, p. 52.

⁽²⁾ Opinjoni tal-Parlament Ewropew tal-15 ta' Jannar 2008 (għadha mhix ippubblikata fil-Ġurnal Uffiċjali) u Deciżjoni tal-Kunsill ta' l-14 ta' Mejju 2008.

⁽³⁾ ĠU L 249, 17.10.1995, p. 35. Id-Direttiva kif emendata bid-Direttiva tal-Kummissjoni 2004/112/KE (ĠU L 367, 14.12.2004, p. 23).

⁽⁴⁾ ĠU L 184, 17.7.1999, p. 23. Id-Deciżjoni kif emendata bid-Deciżjoni 2006/512/KE (ĠU L 200, 22.7.2006, p. 11).

(3) Skond id-dikjarazzjoni mill-Parlament Ewropew, mill-Kunsill u mill-Kummissjoni ⁽⁵⁾ dwar id-Deciżjoni 2006/512/KE, sabiex din il-proċedura regolatorja bi skrutinju tkun applikabbli għal strumenti adottati skond il-proċedura stabbilita fl-Artikolu 251 tat-Trattat li huwa diġà fis-seħħ, daww l-istrumenti għandhom jiġu aġġustati skond il-proċeduri applikabbli.

(4) B'mod partikolari, il-Kummissjoni għandha tingħata s-setgħa li tadatta l-Annessi għad-Direttiva 95/50/KE dwar il-progress xjentifiku u tekniku. Ladarba daww il-miżuri għandhom ambitu ġenerali u huma mfassla sabiex jemendaw elementi mhux essenzjali tad-Direttiva 95/50/KE, iridu jkunu adottati skond il-proċedura regolatorja bi skrutinju prevista fl-Artikolu 5a tad-Deciżjoni 1999/468/KE.

(5) Id-Direttiva 95/50/KE għandha għalhekk tiġi emendata kif jixraq.

(6) Ladarba l-emendi li qed isiru fid-Direttiva 95/50/KE permezz ta' din id-Direttiva huma ta' natura teknika u jikkonċernaw biss il-proċedura tal-kumitat, m'hemmx bżonn li dawn jiġu trasposti mill-Istati Membri. Għaldaqstant, mhux meħtieġ li jiġu stabbiliti dispożizzjonijiet għal dak il-għan,

ADOTTAW DIN ID-DIRETTIVA:

Artikolu 1

Emendi

L-Artikolu 9a u 9b tad-Direttiva 95/50/KE għandhom jinbidlu b'dan li ġej:

"Artikolu 9a

Il-Kummissjoni għandha tadatta l-Annessi għall-progress xjentifiku u tekniku fl-oqsma koperti minn din id-Direttiva, speċjalment biex tiehu kont ta' l-emendi għad-Direttiva 94/55/KE. Daww il-miżuri, mfassla sabiex jemendaw elementi mhux essenzjali ta' din id-Direttiva, għandhom jiġu adottati skond il-proċedura regolatorja bi skrutinju msemmija fl-Artikolu 9b(2).

⁽⁵⁾ ĠU C 255, 21.10.2006, p. 1.

Artikolu 9b

1. Il-Kummissjoni għandha tkun assistita mill-Kumitat dwar it-Trasport ta' Merkanzija Perikoluża mwaqqaf mill-Artikolu 9 tad-Direttiva 94/55/KE.

2. Fejn issir referenza għal dan il-paragrafu, għandhom japplikaw l-Artikolu 5a(1) sa (4) u l-Artikolu 7 tad-Deċiżjoni 1999/468/KE, fir-rigward tad-dispożizzjonijiet ta' l-Artikolu 8 tagħha."

*Artikolu 2***Dhul fis-sehh**

Din id-Direttiva għandha tidhol fis-sehh fl-għoxrin jum wara l-pubblikazzjoni tagħha fil-*Ġurnal Uffiċjali ta' l-Unjoni Ewropea*.

*Artikolu 3***Indirizzati**

Din id-Direttiva hija indirizzata lill-Istati Membri.

Magħmul fi Strasburgu, 17 ta' Ġunju 2008.

Għall-Parlament Ewropew

Il-President

H.-G. PÖTTERING

Għall-Kunsill

Il-President

J. LENARČIČ

DIRETTIVA TAL-KUMMISSJONI 2008/62/KE

ta' l-20 ta' Ġunju 2008

li tipprevedi ċerti derogi għall-approvazzjoni ta' landraces (tipi partikolari) u varjetajiet agrikoli li huma adattati b'mod naturali għall-kundizzjonijiet lokali u reġjonali u mhedda minn tagħwir ġenetiku, u t-tqegħid fis-suq ta' żerriegħa u patata taż-żerriegħa ta' daww il-landraces u varjetajiet

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat id-Direttiva tal-Kunsill 2002/57/KE tat-13 ta' Ġunju 2002 dwar il-marketing taż-żerriegħa ta' pjanti taż-żejt u tal-fibra⁽⁶⁾, u b'mod partikolari l-Artikolu 27(1)(b) tagħha,

Wara li kkunsidrat it-Trattat li jstabbilixxi l-Komunità Ewropea,

Billi:

Wara li kkunsidrat id-Direttiva tal-Kunsill 66/401/KEE ta' l-14 ta' Ġunju 1966 dwar it-tqegħid fis-suq ta' żerriegħa ta' pjanti ta' l-għalf⁽¹⁾, u b'mod partikolari l-Artikolu 22a(1)(b) tagħha,

Wara li kkunsidrat id-Direttiva tal-Kunsill 66/402/KEE ta' l-14 ta' Ġunju 1966 dwar il-marketing taż-żerriegħa tal-gwież⁽²⁾, u b'mod partikolari l-Artikolu 22a(1)(b) tagħha,

Wara li kkunsidrat id-Direttiva tal-Kunsill 2002/53/KE tat-13 ta' Ġunju 2002 dwar il-katalgu komuni ta' varjetajiet ta' speċi ta' pjanti agrikoli⁽³⁾, u b'mod partikolari l-Artikolu 4(6), l-Artikolu 20(2) u l-Artikolu 21 tagħha,

Wara li kkunsidrat id-Direttiva tal-Kunsill 2002/54/KE tat-13 ta' Ġunju 2002 dwar il-bejgħ fis-suq taż-żerriegħa tal-pitravi⁽⁴⁾, u b'mod partikolari l-Artikolu 30(1)(b) tagħha,

Wara li kkunsidrat id-Direttiva tal-Kunsill 2002/56/KE tat-13 ta' Ġunju 2002 dwar il-bejgħ fis-suq tal-patata taż-żerriegħa⁽⁵⁾, u b'mod partikolari l-Artikolu 10(1) u l-Artikolu 27(1)(b) tagħha,

(1) Il-mistoqsijiet dwar il-bijodiversità u l-konservazzjoni ta' riżorsi ġenetiċi tal-pjanti kibru fl-importanza tagħhom matul dawn l-aħħar snin, kif huwa rifless fi żviluppi differenti fuq livell internazzjonali u Komunitarju. L-eżempji jinkludu d-Deċizzjoni tal-Kunsill 93/626/KEE tal-25 ta' Ottubru 1993 dwar il-konkluzjoni tal-Konvenzjoni fuq id-Diversità Bijoloġika⁽⁷⁾, id-Deċizzjoni tal-Kunsill 2004/869/KE ta' l-24 ta' Frar 2004 dwar il-konkluzjoni, fisem il-Komunità Ewropea, tat-Trattat Internazzjonali dwar ir-Riżorsi Ġenetiċi tal-Pjanti għall-Ikel u l-Agrikoltura⁽⁸⁾, ir-Regolament tal-Kunsill (KE) Nru 870/2004 tas-24 ta' April 2004 li jstabbilixxi programm tal-Komunità dwar il-harsien, karatterizzazzjoni, ġbir u l-użu ta' riżorsi ġenetiċi fl-agrikoltura u li jhassar ir-Regolament (KE) Nru 1467/94⁽⁹⁾, u r-Regolament tal-Kunsill (KE) Nru 1698/2005 ta' l-20 ta' Settembru 2005 dwar l-appoġġ għall-iżvilupp rurali tal-Fond Agrikolu Ewropew għall-Iżvilupp Rurali (EAFRD)⁽¹⁰⁾. Għandhom jiġu stabbiliti kundizzjonijiet speċifiċi skond il-leġiżlazzjoni Komunitarja li tirregola t-tqegħid fis-suq ta' żerriegħa ta' pjanti agrikoli, li huma d-Direttivi 66/401/KEE, 66/402/KEE, 2002/53/KE, 2002/54/KE, 2002/56/KE u 2002/57/KE, sabiex jitqiesu dawn il-kwistjonijiet.

(2) Sabiex ikunu żgurati l-konservazzjoni *in situ* u l-użu sostenibbli ta' riżorsi ġenetiċi tal-pjanti, għandhom jittkabbru landraces u varjetajiet li huma adattati b'mod naturali għall-kundizzjonijiet lokali u reġjonali u mhedda mill-erożjoni ġenetika ("varjetajiet ta' konservazzjoni") kif ukoll jitqiegħdu fis-suq anki fejn ma jkunux konformi mar-rekwiziti ġenerali b'rigward l-aċċettazzjoni ta' varjetajiet u t-tqegħid fis-suq ta' żerriegħa u patata taż-żerriegħa. Sabiex jinkiseb dan il-għan huwa mehtieg li jiġu stabbiliti derogi fir-rigward ta' l-aċċettazzjoni ta' varjetajiet ta' konservazzjoni, għall-inklużjoni fil-katalgi nazzjonali ta' varjetajiet ta' speċi ta' pjanti agrikoli kif ukoll għall-produzzjoni u t-tqegħid fis-suq ta' żerriegħa u patata taż-żerriegħa ta' daww il-varjetajiet.

(1) ĠU L 125, 11.7.1966, p. 2298/66. Id-Direttiva kif emendata l-aħħar bid-Direttiva tal-Kummissjoni 2007/72/KE (ĠU L 329, 14.12.2007, p. 37).

(2) ĠU L 125, 11.7.1966, p. 2309/66. Id-Direttiva kif emendata l-aħħar bid-Direttiva tal-Kummissjoni 2006/55/KE (ĠU L 159, 13.6.2006, p. 13).

(3) ĠU L 193, 20.7.2002, p. 1. Id-Direttiva kif emendata l-aħħar bir-Regolament (KE) Nru 1829/2003 tal-Parlament Ewropew u tal-Kunsill (ĠU L 268, 18.10.2003, p. 1).

(4) ĠU L 193, 20.7.2002, p. 12. Id-Direttiva kif emendata l-aħħar bid-Direttiva 2004/117/KE (ĠU L 14, 18.1.2005, p. 18).

(5) ĠU L 193, 20.7.2002, p. 60. Id-Direttiva kif emendata l-aħħar bid-Deċizzjoni tal-Kummissjoni 2005/908/KE (ĠU L 329, 16.12.2005, p. 37).

(6) ĠU L 193, 20.7.2002, p. 74. Id-Direttiva kif emendata l-aħħar bid-Direttiva 2004/117/KE.

(7) ĠU L 309, 13.12.1993, p. 1.

(8) ĠU L 378, 23.12.2004, p. 1.

(9) ĠU L 162, 30.4.2004, p. 18.

(10) ĠU L 277, 21.10.2005, p. 1. Ir-Regolament kif emendat l-aħħar bir-Regolament (KE) Nru 146/2008 (ĠU L 46, 21.2.2008, p. 1).

- (3) Dawk id-derogi għandhom ikunu dwar ir-rekwiziti sustantivi għall-approvazzjoni ta' varjetà u r-rekwiziti proċedurali previsti fid-Direttiva tal-Kummissjoni 2003/90/KE tas-6 ta' Ottubru 2003 li tistabbilixxi miżuri ta' implimentazzjoni għall-iskopijiet ta' l-Artikolu 7 tad-Direttiva tal-Kunsill 2002/53/KE fir-rigward tal-karatteristiċi li għandhom jiġu koperti bħala minimu mill-eżaminar u l-kundizzjonijiet minimi għall-eżaminar ta' ċerti varjetajiet ta' speċi ta' pjanti agrikoli ⁽¹⁾.
- (4) L-Istati Membri għandhom, b'mod partikolari, ikunu awtorizzati li jadottaw id-dispożizzjonijiet tagħhom stess fir-rigward ta' preċiżjoni, stabbiltà u uniformità. Dawn id-dispożizzjonijiet għandhom, fir-rigward tal-preċiżjoni u l-istabbiltà, minn ta' l-inqas ikunu msejsa fuq il-karatteristiċi elenkati fil-kwestjonarju tekniku li jrid jimtela mill-applikant b'konnessjoni ma' l-applikazzjoni għall-approvazzjoni tal-varjetà kif imsemmi fl-Annessi I u II tad-Direttiva 2003/90/KE. Fejn l-uniformità hija stabbilita fuq il-bażi ta' off-types, id-dipożizzjonijiet għandhom jissejsu fuq standards definiti.
- (5) Għandhom jiġu pprovduti rekwiziti proċedurali li tahtom varjetà tista' tiġi aċċettata mingħajr eżaminar uffiċjali. B'żieda ma' dan, fir-rigward tad-denominazzjoni, huwa mehtieg li jiġu pprovduti ċerti derogi mir-rekwiziti stipulati fid-Direttiva 2002/53/KE u r-Regolament tal-Kummissjoni (KE) Nru 930/2000 ta' l-4 ta' Mejju 2000 li jstabbilixxi regoli ta' implimentazzjoni dwar l-adattabilità tad-denominazzjonijiet ta' varjetajiet ta' speċi ta' pjanti agrikoli u speċi ta' hxejjex ⁽²⁾.
- (6) Fir-rigward tal-produzzjoni u t-tqeghid fis-suq ta' żerriegħa u patata taż-żerriegħa ta' varjetajiet ta' konservazzjoni, għandha tiġi prevista deroga miċ-ċertifikazzjoni uffiċjali.
- (7) Biex ikun żgurat li t-tqeghid fis-suq ta' żerriegħa u patata taż-żerriegħa ta' varjetajiet ta' konservazzjoni jsehh fil-kuntast tal-konservazzjoni ta' riżorsi ġenetiċi tal-pjanti, għandhom jiġi previsti restrizzjonijiet, b'mod partikolari fir-rigward tar-reġjun ta' l-orijini. Sabiex jikkontribwixxu għall-konservazzjoni *in situ* u l-użu sostenibbli ta' dawn il-varjetajiet, l-Istati Membri għandu jkollhom il-possibbiltà li japprovaw reġjuni addizzjonali fejn żerriegħa li taqbeż il-kwantitajiet mehtieġa biex tkun żgurata l-konservazzjoni tal-varjetà kkonċernata fir-reġjun ta' orijini tagħha tista' titqiegħed fis-suq, dan sakemm dawn ir-reġjuni addizzjonali huma komparabbli fir-rigward ta' ambjenti naturali u seminaturali. Biex ikun żgurat li r-rabta mar-reġjun ta' orijini tiġi mharsa, dan ma għandux japplika fejn Stat Membru japprova reġjuni addizzjonali ta' produzzjoni.
- (8) Għandhom jiġu stabbiliti kwantitajiet massimi għat-tqeghid fis-suq ta' kull varjetà ta' konservazzjoni fi hdan speċi wahda u kwantità shiha għall-varjetajiet kollha ta' konservazzjoni fi hdan speċi wahda flimkien. Biex ikun żgurat li dawn il-kwantitajiet ikunu rispettati, l-Istati Membri għandhom jitolbu lill-produtturi biex jinnotifikaw il-kwantitajiet tal-varjetajiet ta' konservazzjoni li behsiebhom jipproduċu u għandhom jallokaw il-kwantitajiet lill-produtturi.
- (9) It-traċċabilità taż-żerriegħa u l-patata taż-żerriegħa għandha tiġi żgurata permezz ta' rekwiziti ta' issiġillar u tikkettar xierqa.
- (10) Biex ikun żgurat li r-regoli previsti f'din id-Direttiva jkunu applikati b'mod xieraq, il-ġabra ta' żrieragħ għandha tkun sorveljata, iż-żerriegħa għandha tkun ittestjata u wara għandhom jitwettqu kontrolli uffiċjali. L-ammonti ta' żerriegħa ta' varjetajiet ta' konservazzjoni li jitqiegħdu fis-suq għandhom jiġu rrapurtati mill-fornituri lill-Istati Membri u mill-Istati Membri lill-Kummissjoni.
- (11) Wara tliet snin il-Kummissjoni għandha tevalwa jekk il-miżuri previsti f'din id-Direttiva, b'mod partikolari d-dispożizzjonijiet dwar ir-restrizzjonijiet kwantitattivi, humiex effettivi.
- (12) Il-miżuri previsti f'din id-Direttiva huma skond l-opinjoni tal-Kumitat Permanenti dwar iż-Żrieragħ u l-Materjal ta' Propagazzjoni għall-Agrikoltura, l-Ortikultura u l-Fores-trija,

ADOTTAT DIN ID-DIRETTIVA:

KAPITOLU I

KONTENUT U TIFSIRIET

Artikolu 1

Kontenut

1. Fir-rigward ta' l-ispeċi agrikoli koperti mid-Direttivi 66/401/KEE, 66/402/KEE, 2002/54/KE, 2002/56/KE u 2002/57/KE, din id-Direttiva tistipula ċerti derogi, dwar il-konservazzjoni *in situ* u l-użu sostenibbli tar-riżorsi ġenetiċi tal-pjanti permezz tat-tkabbir u t-tqeghid fis-suq:

- (a) għall-approvazzjoni ta' l-inkluzjoni fil-katalgi nazzjonali ta' varjetajiet ta' speċi tal-pjanti agrikoli, kif previsit fid-Direttiva 2002/53/KE, ta' landraces u varjetajiet li huma adattati b'mod naturali għall-kundizzjonijiet lokali u reġjonali u mhadda minn tagħwir ġenetiku;

⁽¹⁾ ĠU L 254, 8.10.2003, p. 7. Id-Direttiva kif emendata bid-Direttiva 2007/48/KE (ĠU L 195, 27.7.2007, p. 29).

⁽²⁾ ĠU L 108, 5.5.2000, p. 3. Ir-Regolament kif emendat l-aħhar bir-Regolament (KE) Nru 920/2007 (ĠU L 201, 2.8.2007, p. 3).

(b) għat-tqeghid fis-suq ta' żerriegħa u patata taż-żerriegħa ta' landraces u varjetajiet bħal dawn.

2. Sakemm ma jkunx previst mod ieħor f'din id-Direttiva, għandhom japplikaw id-Direttivi 66/401/KEE, 66/402/KEE, 2002/53/KE, 2002/54/KE, 2002/56/KE u 2002/57/KE.

Artikolu 2

Tifsiriet

Għall-għanijiet ta' din id-Direttiva għandhom japplikaw it-tifsiriet li ġejjin:

- (a) "konservazzjoni *in-situ*" tfisser il-konservazzjoni ta' materjal ġenetiku fl-ambjent naturali tiegħu u, fil-każ ta' speċi ta' pjanti kkultivati, f'ambjenti kkultivati fejn dawn żviluppaw il-proprjetajiet distintivi tagħhom;
- (b) "tagħwir ġenetiku" tfisser telf ta' diversità ġenetika bejn u għewwa popolazzjonijiet u varjetajiet ta' l-istess speċi biż-żmien, jew tnaqqis fil-bażi ġenetika ta' speċi kawża ta' intervenzjoni umana jew bidla fl-ambjent;
- (ċ) "landrace" tfisser sett ta' popolazzjonijiet jew kloni ta' speċi ta' pjanti li huma adattati b'mod naturali għall-kundizzjonijiet ambjentali tar-reġjun tagħhom;
- (d) "żerriegħa" tfisser żerriegħa u patata taż-żerriegħa, sakemm il-patata taż-żerriegħa ma tkunax eskluż espressament.

KAPITOLU II

APPROVAZZJONI TA' VARJETAJIET TA' KONSERVAZZJONI

Artikolu 3

Varjetà ta' konservazzjoni

Fil-katalgi nazzjonali ta' varjetajiet ta' speċi ta' pjanti agrikoli l-Istati Membri jistgħu jaċċettaw il-landraces u l-varjetajiet imsemmija fl-Artikolu 1(1)(a) soġġetti għar-rekwiżiti previsti fl-Artikoli 4 u 5. Landraces jew varjetajiet bħal dawn għandhom jtniżżlu fil-katalgu komuni tal-varjetajiet ta' speċi ta' pjanti agrikoli bħala "varjetajiet ta' konservazzjoni".

Artikolu 4

Rekwiżiti sostantivi

1. Sabiex tkun approvata bħala varjetà ta' konservazzjoni, landrace jew varjetà msemmija fl-Artikolu 1(1)(a) għandha

tippreżenta interess għall-konservazzjoni tar-riżorsi ġenetiċi tal-pjanti.

2. B'deroga mill-Artikolu 1(2) tad-Direttiva 2003/90/KE, l-Istati Membri jistgħu jadottaw id-dispożizzjonijiet tagħhom stess fir-rigward ta' preċiżjoni, stabbiltà u uniformità ta' varjetajiet ta' konservazzjoni.

F'każijiet bħal dawn l-Istati Membri għandhom jiżguraw li għall-preċiżjoni u l-istabbiltà ta' l-anqas għandhom japplikaw il-karatteristiċi li huma msemmija:

- (a) fil-kwestjonarji tekniċi assoċjati mal-protokollu tat-test ta' l-Uffiċċju Komunitarju dwar il-Varjetà tal-Pjanti (CPVO) elenkati fl-Anness I tad-Direttiva 2003/90/KE, li japplikaw għal dawk l-ispeċi, jew
- (b) fil-kwestjonarji tekniċi tal-linji ta' gwida ta' l-Unjoni Internazzjonali għall-Harsien ta' Varjetajiet Ġodda ta' Pjanti (UPOV) elenkati fl-Anness II tad-Direttiva 2003/90/KE, li tapplika għal dawk l-ispeċi.

Għall-evalwazzjoni ta' l-uniformità għandha tapplika d-Direttiva 2003/90/KE.

Madankollu, jekk il-livell ta' uniformità huwa stabbilit fuq il-bażi ta' off-types, għandhom japplikaw standard tal-popolazzjoni ta' 10 % u probabbiltà ta' approvazzjoni ta' mill-anqas 90 %.

Artikolu 5

Rekwiżiti proċedurali

B'deroga mill-ewwel sentenza ta' l-Artikolu 7(1) tad-Direttiva 2002/53/KE, ma għandux ikun meħtieġ eżaminar uffiċjali jekk it-tagħrif li ġej huwa biżżejjed għad-deċiżjoni dwar l-approvazzjoni tal-varjetajiet ta' konservazzjoni:

- (a) deskrizzjoni tal-varjetà ta' konservazzjoni u d-denominazzjoni tagħha;
- (b) ir-riżultati ta' testijiet mhux uffiċjali;
- (ċ) għarfien miksub minn esperjenza Prattika matul il-kultivazzjoni, ir-riproduzzjoni u l-użu, kif nnotifikat mill-applikant ta' l-Istat Membru kkonċernat;
- (d) tagħrif ieħor, b'mod partikolari minn awtoritajiet ta' riżorsi ġenetiċi tal-pjanti jew minn organizzazzjonijiet rikonoxxuti għal dan l-għan mill-Istati Membri.

Artikolu 6

L-esklużjoni ta' l-approvazzjoni

Varjetà ta' konservazzjoni ma għandhiex tiġi aċċettata għall-inklużjoni fil-katalgi nazzjonali tal-varjetajiet jekk:

- (a) hija diġà elenkata fil-katalgu komuni ta' varjetajiet ta' speċi ta' pjanti agrikoli bħala varjetà differenti minn varjetà ta' konservazzjoni, jew tkun tnehhiet mill-katalgu komuni matul l-aħħar sentejn, jew matul l-aħħar sentejn mill-iskadenza tal-perjodu mogħti skond l-Artikolu 15(2) tad-Direttiva 2002/53/KE, jew
- (b) hija mharsa mid-dritt Komunitarju tal-varjetà tal-pjanti kif previst fir-Regolament tal-Kunsill (KE) Nru 2100/94 ⁽¹⁾, jew bid-dritt nazzjonali tal-varjetà tal-pjanti, jew l-applikazzjoni għal dritt bħal dan hija pendenti.

Artikolu 7

Denominazzjoni

1. Fir-rigward tad-denominazzjonijiet tal-varjetajiet ta' konservazzjoni li kienu jafu bihom qabel il-25 ta' Mejju 2000, l-Istati Membri jistgħu jippermettu derogi mir-Regolament (KE) Nru 930/2000, għajr għal meta derogi bħal dawn jiksru drittijiet preċedenti ta' parti terza mharsa skond l-Artikolu 2 ta' dak ir-Regolament.
2. Minkejja l-Artikolu 9(2) tad-Direttiva 2002/53/KE, l-Istati Membri jistgħu jaċċettaw aktar minn isem wiehed għal varjetà jekk l-ismijiet huma magħrufa storikament.

Artikolu 8

Reġjun ta' oriġini

1. Meta Stat Membru jaċċetta varjetà ta' konservazzjoni, dan għandu jidentifika r-reġjun, jew reġjuni, li fl-imghoddi tkabbret il-varjetà fih u li għet adattata b'mod naturali għalih, minn hawn 'il quddiem "reġjun ta' l-oriġini". Għandu jqis ukoll tagħrif minn awtoritajiet ta' riżorsi ġenetiċi tal-pjanti jew minn organizzazzjonijiet rikonnoxxuti għal dak l-għan mill-Istati Membri.

Fejn ir-reġjun ta' l-oriġini jinsab fattar minn Stat Membru wiehed, dan għandu jiġi identifikat mill-Istati Membri kollha kkonċernati permezz ta' ftehim komuni.

2. L-Istat Membru jew Stati Membri li jwettqu l-identifikazzjoni tar-reġjun ta' l-oriġini għandhom jinnotifikaw lill-Kummissjoni bir-reġjun identifikat.

⁽¹⁾ ĠU L 227, 1.9.1994, p. 1.

Artikolu 9

Manutenzjoni

L-Istati Membri għandhom jiżguraw li l-varjetà ta' konservazzjoni trid tinzamm fir-reġjun ta' l-oriġini tagħha.

KAPITOLU III

IL-PRODUZZJONI U T-TQEGHID FIS-SUQ TAŻ-ŻERRIEGHA

Artikolu 10

Ċertifikazzjoni

1. B'deroga mir-rekwiżiti ta' ċertifikazzjoni previsti fl-Artikolu 3(1) tad-Direttiva 66/401/KEE, l-Artikolu 3(1) tad-Direttiva 66/402/KEE, l-Artikolu 3(1) tad-Direttiva 2002/54/KE, l-Artikolu 3(1) tad-Direttiva 2002/56/KE u l-Artikolu 3(1) tad-Direttiva 2002/57/KE, l-Istati Membri jistgħu jipprevedu li żerriegħa ta' varjetà ta' konservazzjoni tista' titqiegħed fis-suq jekk tkun konformi mal-paragrafi 2, 3 u 4 ta' dan l-Artikolu.

2. Iż-żerriegħa għandha tkun ġejja minn żerriegħa prodotta skond il-prassi mfissra sew għall-manutenzjoni tal-varjetà.

3. Iż-żerriegħa, għajr għaž-żerriegħa *Oryza sativa*, għandha tkun konformi mar-rekwiżiti taċ-ċertifikazzjoni ta' żerriegħa ċċertifikata prevista fid-Direttivi 66/401/KEE, 66/402/KEE, 2002/54/KE, 2002/56/KE u 2002/57/KE, bl-eċċezzjoni tar-rekwiżiti fir-rigward tal-purità minima tal-varjetà u r-rekwiżiti dwar l-eżaminar uffiċjali jew l-eżaminar taht superviżjoni uffiċjali.

Iż-żerriegħa ta' *Oryza sativa* għandha tkun konformi mar-rekwiżiti għaċ-ċertifikazzjoni ta' "żerriegħa ċċertifikata, it-tieni ġenerazzjoni" prevista fid-Direttiva 66/402/KEE, għajr għar-rekwiżiti fir-rigward tal-purità minima għall-varjetà u r-rekwiżiti dwar l-eżaminar uffiċjali jew l-eżaminar taht superviżjoni uffiċjali.

Iż-żerriegħa għandu jkollha purità tal-varjetà suffiċjenti.

4. Fir-rigward tal-patata taż-żerriegħa, l-Istati Membri jistgħu jipprevedu li l-Artikolu 10 tad-Direttiva 2002/56/KE rigward id-daqs ma għandux japplika.

Artikolu 11

Ir-reġjun tal-produzzjoni taż-żerriegħa

1. L-Istati Membri għandhom jiżguraw li ż-żerriegħa ta' varjetà ta' konservazzjoni tista' tiġi prodotta biss fir-reġjun ta' l-oriġini.

Jekk il-kundizzjonijiet taċ-ċertifikazzjoni previsti fl-Artikolu 10(3) ma jistgħux jiġu sodisfatti f'dak ir-reġjun, kawża ta' problema ambjentali speċifika, l-Istati Membri jistgħu japprovaw reġjuni addizzjonali għall-produzzjoni taż-żerriegħa, filwaqt li jqisu taġġir minn awtoritajiet ta' riżorsi ġenetiċi tal-pjanti jew minn organizzazzjonijiet rikonossuti għal dan l-ghan mill-Istati Membri. Madankollu, iż-żerriegħa prodotta f'dawk ir-reġjuni addizzjonali jistgħu jintużaw esklussivament fir-reġjuni ta' l-origini.

2. L-Istati Membri għandhom jgħarrfu lill-Kummissjoni u lill-Istati Membri l-oħrajn bir-reġjuni addizzjonali li beħsiebhom japprovaw għall-produzzjoni taż-żerriegħa skond il-paragrafu 1.

Il-Kummissjoni u l-Istati Membri l-oħrajn jistgħu, fi żmien 20 jum ta' xogħol minn meta jirċievu dawk in-notifiki, jitolbu li l-kwistjoni tiġi riferuta lill-Kumitat Permanenti dwar iż-Żrieragħ u l-Materjal ta' Propagazzjoni għall-Agrikoltura, l-Ortikultura u l-Forestrija. Għandha tittiehed deċiżjoni skond l-Artikolu 22a(1)(b) tad-Direttiva 66/401/KEE, l-Artikolu 22a(1)(b) tad-Direttiva 66/402/KEE, l-Artikolu 4(6), l-Artikolu 20(2) u l-Artikolu 21 tad-Direttiva 2002/53/KE, l-Artikolu 30(1)(b) tad-Direttiva 2002/54/KE, l-Artikolu 10(1) u l-Artikolu 27(1)(b) tad-Direttiva 2002/56/KE u l-Artikolu 27(1)(b) tad-Direttiva 2002/57/KE, kif xieraq, biex tistipula, jekk meħtieġ, restrizzjonijiet jew kundizzjonijiet għall-għażla ta' dawn ir-reġjuni.

Jekk la l-Kummissjoni u lanqas l-Istati Membri ma jagħmlu talba skond it-tieni sottoparagrafu, l-Istat Membru kkonċernat jista' japprova r-reġjuni addizzjonali għall-produzzjoni taż-żerriegħa kif innotifikat.

Artikolu 12

Ittestjar taż-żerriegħa

1. L-Istati Membri għandhom jiżguraw li jitwettqu testijiet sabiex ikun ivverifikat li iż-żerriegħa ta' varjetajiet ta' konservazzjoni tikkonforma mar-rekwiżiti ta' ċertifikazzjoni previsti fl-Artikolu 10(3).

Testijiet bħal dawn għandhom jitwettqu skond il-metodi internazzjonali attwali, jew, fejn dawn il-metodi ma jeżistux, skond kwalunkwe metodi xierqa.

2. Għat-testijiet msemmija fil-paragrafu 1, l-Istati Membri għandhom jiżguraw li l-kampjuni jittieħdu minn ammonti omogenji. Għandhom jiżguraw li r-regoli dwar il-piż ta' l-ammont u l-piż tal-kampjun previsti fl-Artikolu 7(2) tad-Direttiva 66/401/KEE, l-Artikolu 7(2) tad-Direttiva 66/402/KEE, l-Artikolu 9(2) tad-Direttiva 2002/54/KE u l-Artikolu 9(2) tad-Direttiva 2002/57/KE huma applikati.

Artikolu 13

Kundizzjonijiet tat-tqegħid fis-suq

1. L-Istati Membri għandhom jiżguraw li żerriegħa ta' varjetà ta' konservazzjoni tista' titqiegħed fis-suq biss soġġetta għall-kundizzjonijiet li ġejjin:

(a) giet prodotta fir-reġjun ta' l-origini tagħha jew freġjun imsemmi fl-Artikolu 11;

(b) it-tqegħid fis-suq iseħħ fir-reġjun ta' origini tagħha.

2. B'deroga mill-paragrafu 1(b), Stat Membru jista' jipprovdi reġjuni addizzjonali fit-territorju tiegħu għat-tqegħid fis-suq ta' żerriegħa ta' varjetà ta' konservazzjoni, dan sakemm dawk ir-reġjuni huma komparabbli mar-reġjun ta' origini fir-rigward ta' l-ambjenti naturali u seminaturali ta' dik il-varjetà.

Fejn l-Istati Membri japprovaw reġjuni addizzjonali bħal dawn, għandhom jiżguraw li l-ammont ta' żerriegħa meħtieġa għall-produzzjoni ta' mill-anqas il-kwantità ta' żerriegħa msemmija fl-Artikolu 14 titwarrab biex tithares il-varjetà fir-reġjun ta' origini tagħha.

L-Istati Membri għandhom jgħarrfu lill-Kummissjoni u lill-Istati Membri oħrajn dwar l-approvazzjoni ta' reġjuni addizzjonali bħal dawn.

3. Fejn Stat Membru japprova reġjuni addizzjonali għall-produzzjoni ta' żerriegħa skond l-Artikolu 11, dan ma għandux juża d-deroga prevista fil-paragrafu 2 ta' dan l-Artikolu.

Artikolu 14

Restrizzjonijiet kwantitattivi

Kull Stat Membru għandu jiżgura li, għal kull varjetà ta' konservazzjoni, il-kwantità ta' żerriegħa li titqiegħed fis-suq ma taqbiżx 0.5 % taż-żerriegħa ta' l-istess speċi użata f'dak l-Istat Membru fi staġun wiehed ta' tkabbir, jew tal-kwantità meħtieġa biex jinżerġu 100 ettaru, skond liema minnhom tkun l-akbar kwantità. Għall-ispeċi *Pisum sativum*, *Triticum* spp., *Hordeum vulgare*, *Zea mays*, *Solanum tuberosum*, *Brassica napus* u *Helianthus annuus*, dak il-perċentwali ma għandux jaqbeż 0.3 %, jew il-kwantità meħtieġa biex jinżerġu 100 ettaru, skond liema tkun l-akbar kwantità.

Madankollu, il-kwantità totali ta' żerriegħa ta' varjetajiet ta' konservazzjoni li jitqiegħdu fis-suq f'kull Stat Membru ma għandhiex taqbeż 1-10 % taż-żerriegħa ta' l-ispeċi kkonċernata użata kull sena fl-Istat Membru. F'każi fejn dan iwassal għal kwantità anqas minn dik meħtieġa biex jinżerġu 100 ettaru, l-ammont massimu ta' żerriegħa ta' l-ispeċi kkonċernata użat fis-sena fl-Istat Membru jista' jiżjed biex jilhaq l-ammont meħtieġ biex jinżerġu 100 ettaru.

*Artikolu 15***L-applikazzjoni ta' restrizzjonijiet kwantitattivi**

1. L-Istati Membri għandhom jiżguraw li l-produtturi jinnotifikawhom qabel il-bidu ta' kull staġun ta' produzzjoni bid-daqs u l-lokalità taż-żona għall-produzzjoni taż-żerriegħa.

2. Jekk, skond in-notifiki msemmija fil-paragrafu 1, il-kwantitajiet stipulati fl-Artikolu 14 wisq probabbli jinqabżu, l-Istati Membri għandhom jallokaw lil kull produttur ikkonċernat il-kwantità li jista' jqiegħed fis-suq fl-istaġun ta' produzzjoni rispettiv.

*Artikolu 16***Is-sorveljanza tal-gabra taż-żrieragħ**

L-Istati Membri għandhom jiżguraw permezz ta' sorveljanza uffiċjali li l-gabra taż-żerriegħa ta' varjetà ta' konservazzjoni tikkonforma mad-dispożizzjonijiet ta' din id-Direttiva, b'attenzjoni partikolari fuq il-varjetà, il-lokalitajiet tal-produzzjoni taż-żerriegħa u l-kwantitajiet.

*Artikolu 17***L-issigillar ta' pakketti u kontenituri**

1. L-Istati Membri għandhom jiżguraw li żerriegħa ta' varjetajiet ta' konservazzjoni tista' titqiegħed fis-suq biss f'pakketti u kontenituri magħluqa li juru l-marka tas-sigill.

2. Il-pakketti u kontenituri taż-żerriegħa għandhom jiġu ssiġillati mill-fornitur b'tali mod li ma jkunux jistgħu jinfethu mingħajr ma jsir dannu lis-sistema tas-sigill jew mingħajr ma tithalla evidenza li xi hadd bagħbas it-tikketta tal-fornitur, jew il-pakkett jew il-kontenitur.

3. Sabiex ikun żgurat issigillar skond il-paragrafu 2, is-sistema ta' ssiġillar għandu jkollha ta' l-anqas it-tikketta jew it-twahhil ta' sigill.

*Artikolu 18***It-tikkettar**

L-Istati Membri għandhom jiżguraw li l-pakketti jew kontenituri ta' żerriegħa ta' varjetajiet ta' konservazzjoni jkollhom tikketta tal-fornitur jew nota stampata jew ittimbrata li tinkludi t-tagħrif li ġej:

- (a) il-kliem "Regoli u Standards tal-KE";
- (b) l-isem u l-indirizz tal-persuna responsabbli għat-twahhil tat-tikketti jew il-marka ta' l-identifikazzjoni tiegħu;
- (c) is-sena tas-sigill espressa bħala: "issigillat..." (sena), jew, għajr għal patata taż-żerriegħa, is-sena ta' l-aħħar teħid ta' kampjun għall-għanijiet ta' l-aħħar ittestjar tal-ġelbin espress bħala: "kampjun..." (sena);
- (d) l-ispeċi;

(e) id-denominazzjoni tal-varjetà ta' konservazzjoni;

(f) il-kliem "varjetà ta' konservazzjoni";

(g) ir-reġjun ta' l-orijini;

(h) fejn ir-reġjun tal-produzzjoni taż-żerriegħa huwa differenti mir-reġjun ta' l-orijini, l-indikazzjoni tar-reġjun tal-produzzjoni taż-żerriegħa;

(i) in-numru ta' referenza ta' l-ammont mogħti mill-persuna responsabbli għat-twahhil tat-tikketti;

(j) il-piż nett jew gross iddikjarat, jew, għajr għall-patata taż-żerriegħa, in-numru ta' żrieragħ iddikjarati;

(k) fejn il-piż huwa indikat u fejn jintużaw pestiċidi mrammla, sustanzi ta' pelleting jew addittivi solidi oħrajn, in-natura tat-trattament kimiku jew ta' l-addittiv kif ukoll il-proporzjon approssimattiv bejn il-piż ta' għanqud ta' żerriegħa pura u l-piż totali għandhom ikunu indikati, għajr għall-patata taż-żerriegħa.

*Artikolu 19***Kontroll ta' wara uffiċjali**

L-Istati Membri għandhom jiżguraw li ż-żerriegħa hija soġġetta għal kontroll ta' wara uffiċjali bi spezzjonijiet għal għarrieda biex jivverifikaw l-identità u l-purità tal-varjetà.

KAPITLU IV

DISPOŻIZZJONIJIET ĠENERALI U FINALI*Artikolu 20***Ir-rappurtagġ**

L-Istati Membri għandhom jiżguraw li l-fornituri li joperaw fit-territorju tagħhom jirrapurtaw, għal kull staġun ta' produzzjoni, l-ammont ta' żerriegħa għal kull varjetà ta' konservazzjoni li titqiegħed fis-suq.

L-Istati Membri għandhom jirrapurtaw, fuq talba tal-Kummissjoni u ta' l-Istati Membri oħrajn, l-ammont ta' żerriegħa ta' kull varjetà ta' konservazzjoni li jitqiegħed fis-suq fit-territorju tagħhom.

*Artikolu 21***Notifika ta' l-organizzazzjonijiet rikonoxxuti għar-riżorsi ġenetiċi tal-pjanti**

L-Istati Membri għandhom jgħarrfu lill-Kummissjoni dwar l-organizzazzjonijiet rikonoxxuti msemmija fl-Artikoli 5(d), 8(1) u 11(1).

*Artikolu 22***Valutazzjoni**

Il-Kummissjoni għandha tivvaluta l-implimentazzjoni ta' l-Artikoli 4, 13(2), 14 u 15 sal-31 ta' Diċembru 2011.

*Artikolu 23***Traspożizzjoni**

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva sa mhux aktar tard mit-30 ta' Ġunju 2009. Għandhom minnufih jibagħtu t-test ta' dawk id-dispożizzjonijiet u tabella ta' korrelazzjoni bejn dawk id-dispożizzjonijiet u din id-Direttiva lill-Kummissjoni.

Meta l-Istati Membri jadottaw dawk id-dispożizzjonijiet, dawn għandu jkun fihom referenza għal din id-Direttiva jew ikunu akkumpanjati minn tali referenza meta jiġu ppubblikati uffiċjalment. L-Istati Membri għandhom jistabbilixxu kif trid issir tali referenza.

2. L-Istati Membri għandhom jibgaħtu t-test tad-dispożizzjonijiet ewlenin tal-liġi nazzjonali li jadottaw fil-qasam kopert b'din id-Direttiva lill-Kummissjoni.

*Artikolu 24***Id-dhul fis-seħh**

Din id-Direttiva għandha tidhol fis-seħh fl-għoxrin jum wara dak tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

*Artikolu 25***Destinatarji**

Din id-Direttiva hija indirizzata lill-Istati Membri.

Magħmul fi Brussell, 20 ta' Ġunju 2008.

Għall-Kummissjoni
Androulla VASSILIOU
Membru tal-Kummissjoni

DIRETTIVA TAL-KUMMISSJONI 2008/63/KE

ta' l-20 ta' Ġunju 2008

dwar il-kompetizzjoni fis-swieq ta' tagħmir tat-terminals tat-telekomunikazzjonijiet

(Test b'relevanza ghaż-ŻEE)

(Verzjoni kodifikata)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea, u b'mod partikolari l-Artikolu 86 (3) tiegħu,

Billi:

- (1) Id-Direttiva tal-Kummissjoni 88/301/KEE tas-16 ta' Meju 1988 dwar il-kompetizzjoni fis-swieq ta' tagħmir tat-terminals tat-telekomunikazzjoni⁽¹⁾ giet emendata b'mod sostanzjali⁽²⁾. Għal iktar ċarezza u razzjonalità, l-imsemmija Direttiva għandha tiġi kkodifikata.
- (2) Fl-Istati Membri kollha, it-telekomunikazzjonijiet kienu, kollha jew f'parti, monopolju ta' l-Istat ġeneralment mogħti f'forma ta' drittijiet speċjali jew esklussivi lil korp jew korpi responsabbli milli jipprovdu u joperaw l-infrastruttura ta' *network* u l-provvista ta' servizzi relatati. Dawk id-drittijiet, b'danakollu, hafna drabi jmorru lil hinn mill-provvista ta' servizzi għall-użu tan-*network* u jestendu għat-tqegħid għad-dispożizzjoni ta' l-utenti t-tagħmir tat-terminals għall-konnessjoni man-*network*. L-aħħar deċennji raw żviluppi tekniċi kbar fin-*networks* fis-settur tat-telekomunikazzjonijiet, u l-pass ta' żvilupp kien mghagħgel b'mod partikolari fil-qasam ta' tagħmir tat-terminals.
- (3) L-Istati Membri, bhala reazzjoni għall-iżviluppi tekniċi u ekonomiċi, irrevdedew l-ghotjiet tagħhom ta' drittijiet speċjali jew esklussivi fis-settur tat-telekomunikazzjonijiet. Iż-żieda kbira f'tipi ta' tagħmir tat-terminals u l-possibbiltà ta' użu multiplu tat-terminals ifisser li l-utenti għandhom ikollhom għażla hielsa bejn diversi tipi ta' tagħmir disponibbli jekk għandhom jibbenefikaw bis-sħiħ mill-avvanzi teknoloġiċi li sehew fis-settur.
- (4) L-eżistenza tad-drittijiet esklussivi għandha l-effett li tirrestringi l-moviment hieles tat-tagħmir tat-terminals tat-telekomunikazzjonijiet, kemm rigward l-importazzjoni u t-tqegħid fis-suq ta' dan it-tagħmir, inkluż it-tagħmir bis-satellita, għaliex ċerti prodotti ma' jitqegħdux fis-suq, kif ukoll rigward il-konnessjoni, id-dhul fis-servizz jew il-manutenzjoni għaliex, meta jitqiesu l-karatteristiċi tas-suq u b'mod partikolari d-diversità u n-natura

teknika tal-prodotti, il-monopolju m'għandux incentiv biex jipprovdi servizzi relatati mal-prodotti li ma jkunx ikkummerċjalizza jew importa, kif ukoll lanqas biex jallinja l-prezzijiet ma' l-ispejjeż, għaliex ma jkunx hemm theddida ta' kompetizzjoni minn intrapriži li jkunu godda fis-suq. Meta wiehed iqis il-fatt li fil-biċċa l-kbira tas-swieq hemm varjetà kbira ta' tagħmir tat-telekomunikazzjonijiet, kwalunkwe dritt speċjali li direttament jew indirettament jillimita l-għadd ta' intrapriži awtorizzati li jimpurtaw, iqiegħdu fis-suq, jikkonnettjaw, idahhlu fis-servizz u jsewwu tagħmir bħal dan, jista' jkollu l-istess xorta ta' effetti bħall-ghotja ta' drittijiet esklussivi. Drittijiet esklussivi u speċjali bħal dawn jikkonstitwixxu miżuri li jkollhom effett ekwivalenti għar-restrizzjonijiet kwalitattivi inkompatibbli ma' l-Artikolu 28 tat-Trattat. Huwa għaldaqstant meħtieġ li jiġu aboliti d-drittijiet esklussivi kollha eżistenti fl-importazzjoni, fit-tqegħid fis-suq, fil-konnessjoni, fid-dhul fis-servizz u fil-manutenzjoni tat-tagħmir tat-terminals tat-telekomunikazzjonijiet, kif ukoll dawk id-drittijiet li għandhom effetti ta' l-istess natura, jiġifieri, dawk id-drittijiet speċjali kollha minbarra dawk li jikkonsistu f'vantagġi legali jew regolatorji konferiti fuq intrapriża wahda jew aktar u li jaffettwaw biss il-hila ta' intrapriži ohra biex jidhlu fl-attivitajiet fuq imsemmija fl-istess zona ġeografika taht kondizzjonijiet sostanzjalment ekwivalenti.

- (5) Id-drittijiet speċjali jew esklussivi dwar it-tagħmir tat-terminals jiġu eżerċitati b'mod illi, fil-prattika, jizvantagġjaw apparat minn Stati Membri ohra, notevolment billi ma jhallux lill-utenti jagħzlu b'mod hieles dak it-tagħmir li l-aħjar jaqdi l-htigijiet tagħhom skond il-prezz u l-kwalità, irrispettivament mill-origini tiegħu. Għalhekk l-eżerċizzju ta' dawn id-drittijiet mhux kompatibbli ma' l-Artikolu 31 tat-Trattat fl-Istati Membri kollha.
- (6) Il-provvista ta' servizzi ta' installazzjoni u manutenzjoni tat-tagħmir huwa fattur prinċipali fix-xiri jew kiri ta' dan it-tagħmir. Iż-żamma ta' drittijiet esklussivi f'dan il-qasam huwa ekwivalenti għaž-żamma ta' drittijiet esklussivi fit-tqegħid fis-suq. Dawn id-drittijiet għandhom għalhekk jitnehhew sabiex it-tnehhija tad-dritt ta' l-importazzjoni esklussiva u drittijiet tat-tqegħid fis-suq ikollha effett prattiku.
- (7) Il-manutenzjoni tat-tagħmir tat-terminals huwa servizz skond it-tifsira ta' l-Artikolu 50 tat-Trattat. Is-servizz inkwistjoni, li mil-lat kummerċjali huwa haġa wahda mat-tqegħid fis-suq tat-tagħmir tat-terminals, għandu jiġi pprovdut liberament skond l-Artikolu 49 tat-Trattat u b'mod partikolari meta jiġi pprovdut minn persunal kwalifikat.

⁽¹⁾ ĠU L 131, 27.5.1988, p. 73. Id-Direttiva kif emendata l-aħħar bid-Direttiva 94/46/KE (ĠU L 268, 19.10.1994, p. 15).

⁽²⁾ Ara l-Anness II, Parti A.

- (8) Is-sitwazzjoni tas-swieq tkompli tipproduċi ksur tar-regoli tal-kompetizzjoni stipulati bit-Trattat. Minbarra dan, l-iżvilupp tal-kummerċ qed ikun affettwat b'tali mod li dan ikun kuntrarju għall-interessi tal-Komunità. Kompetizzjoni aktar b'saħħitha fis-suq tat-tagħmir tat-terminals teħtieġ l-introduzzjoni ta' speċifikazzjonijiet tekniċi trasparenti li jissodisfaw ir-rekwiżiti essenzjali msemmija fid-Direttiva tal-Parlament Ewropew u tal-Kunsill 1999/5/KE tad-9 ta' Marzu 1999 dwar it-tagħmir tar-radju u tagħmir terminali ta' telekomunikazzjonijiet u r-rikonossiment reċiproku tal-konformità tagħhom ⁽¹⁾ u jippermettu l-moviment hieles tat-tagħmir tat-terminals. Min-naħa tagħha, din it-trasparenza neċessarjament tirrikjedi l-pubblikazzjoni ta' speċifikazzjonijiet tekniċi.
- (9) Id-drittijiet speċjali jew esklussivi għall-importazzjoni u t-tqeghid fis-suq tat-tagħmir tat-terminals bħal dawn iġibu sitwazzjoni li hija kuntrarja għall-iskop ta' l-Artikolu 3(g) tat-Trattat, li jipprovi għall-istituzzjoni ta' sistema li ma tippermettix id-distorsjoni tal-kompetizzjoni fis-suq intern, u teħtieġ bilfors li ma tiġix eliminata l-kompetizzjoni. L-Istati Membri għandhom l-obbligu skond l-Artikolu 10 tat-Trattat, li jastjenu minn kull miżura li tista' tipperikola l-kisba ta' l-iskopijiet tat-Trattat, inkluż l-Artikolu 3(g). Id-drittijiet esklussivi għat-tagħmir tat-terminals għandhom għalhekk jitqiesu bħala inkompatibbli ma' l-Artikolu 82 tat-Trattat flimkien ma' l-Artikolu 3, u l-ghotja jew iż-żamma ta' dawn id-drittijiet minn Stat Membru hija pprojbita taħt l-Artikolu 86(1) tat-Trattat.
- (10) Sabiex l-utenti jkollhom aċċess għat-tagħmir tat-terminals ta' l-għażla tagħhom, huwa meħtieġ li jkunu magħrufa u magħmula b'mod trasparenti l-karatteristiċi ta' l-*interface* tan-*network* pubbliku li magħhom ikunu ser jiġu mqabbdha t-tagħmir tat-terminals. L-Istati Membri għandhom għalhekk jiżguraw li l-karatteristiċi jiġu ppubblikati u li l-utenti jkollhom aċċess għall-*interface* tan-*network* pubbliku.
- (11) Biex ikunu jistgħu jqiegħdu fis-suq it-tagħmir tat-terminals tagħhom, il-fabbrikanti għandhom ikunu jafu liema speċifikazzjonijiet tekniċi jridu jissodisfaw il-prodotti tagħhom. L-Istati Membri għandhom għalhekk jifformalizzaw u jipubblikaw l-ispeċifikazzjonijiet, u għandhom jgħarrfuhom lill-Kummissjoni f'forma ta' abbozz, skond id-Direttiva 98/34/KE tal-Parlament Ewropew u tal-Kunsill tat-22 ta' Ġunju 1998 li tistabbilixxi proċedura għall-ghoti ta' informazzjoni fil-qasam ta' l-istandards u r-regolamenti tekniċi u r-regoli dwar is-servizzi tas-soċjetà ta' l-informazzjoni ⁽²⁾. Dawn l-ispeċifikazzjonijiet jistgħu jiġu estiżi għall-prodotti importati minn Stati Membri
- ohra biss safejn ikunu meħtieġa sabiex jiżguraw konformità mar-rekwiżiti essenzjali speċifikati fl-Artikolu 3 tad-Direttiva 1999/5/KE li jistgħu jkunu meħtieġa legittimament skond il-liġi tal-Komunità. L-Istati Membri għandhom, f'kull każ, iħarsu l-Artikoli 28 u 30 tat-Trattat, li jirrikjedu illi Stat Membru li qiegħed jimporta għandu jippermetti li tagħmir tat-terminals manifatturat legalment u mqiegħed fis-suq fi Stat Membru iehor, jiġi importat fit-territorju tiegħu.
- (12) Sabiex tiżgura li l-ispeċifikazzjonijiet jiġu applikati b'mod trasparenti, oġġettiv u mingħajr diskriminazzjoni, is-sorveljanza kontinwa ta' l-applikazzjoni tagħhom ma tistax tithalla fidejn kompetitur fis-suq tat-tagħmir tat-terminals minhabba konflitt ovvju ta' interessi. L-Istati Membri għandhom għalhekk jiżguraw illi l-kontroll jingħata lil entità indipendenti ta' l-operatur tan-*network* u ta' kull kompetitur iehor fis-suq fil-kwistjoni.
- (13) Din id-Direttiva għandha tkun bla ħsara għall-obbligi ta' l-Istati Membri rigward il-limiti ta' żmien għat-traspożizzjoni fil-liġi nazzjonali tad-Direttivi mnizżla fl-Anness II, Parti B,

ADOTTAT DIN ID-DIRETTIVA:

Artikolu 1

Għall-iskopijiet ta' din id-Direttiva:

- (1) "tagħmir tat-terminals":
- (a) ifisser tagħmir direttament jew indirettament konness ma' l-*interface* ta' *network* tat-telekomunikazzjoni pubblika sabiex jibgħat, jipproċessa jew jirċievi informazzjoni; f'kull każ, direttament jew indirettament, il-konnessjoni tista' ssir bil-wajer, fibra ottika jew b'mod elettromanjetiku; konnessjoni hija indiretta jekk jitqiegħed tagħmir bejn it-terminal u l-*interface* tan-*network*;
- (b) tagħmir ta' stazzjon terrestri bis-satellita;
- (2) "tagħmir ta' stazzjon terrestri bis-satellita" tfisser it-tagħmir kollu li jkun kapaċi biex jiġi użat għat-trasmissjoni (trasmissjoni biss), għat-trasmissjoni u r-riċeviment (trasmissjoni/riċeviment), jew għar-riċeviment biss (riċeviment biss) tas-sinjali ta' radjukomunikazzjoni permezz tas-satelliti jew sistemi ohra bbażati fuq l-ispażju;
- (3) "intrapriża" tfisser korp pubbliku jew privat, li jiġi mogħti minn Stat Membru drittijiet speċjali jew esklussivi għall-implimentazzjoni, it-tqeghid fis-suq, il-kollegament, it-tqeghid fis-servizz ta' tagħmir tat-terminals tat-telekomunikazzjoni jew manutenzjoni ta' dan it-tagħmir;

⁽¹⁾ ĠU L 91, 7.4.1999, p. 10. Direttiva kif emendata mir-Regolament (KE) Nru 1882/2003 (ĠU L 284, 31.10.2003, p. 1).

⁽²⁾ ĠU L 204, 21.7.1998, p. 37. Id-Direttiva kif emendata l-aħhar bid-Direttiva tal-Kunsill 2006/96/KE (ĠU L 363, 20.12.2006, p. 81).

(4) "drittijiet speċjali" tfisser drittijiet li jinghataw minn Stat Membru lil għadd limitat ta' intrapriži, permezz ta' strument leġislativ, regolatorju jew amministrativ, li, f'ċerta żona ġeografika,

(a) jillimita għal tnejn jew aktar l-għadd ta' intrapriži bħal dawn, b'mod iehor milli skond kriterji oġġettivi, proporzjonali u mhux diskriminatorji, jew

(b) jinnomina, b'mod iehor milli skond il-kriterji msemmija fil-punt (a), bosta intrapriži li jikkompetu, jew

(ċ) jikkonferixxi fuq kwalunkwe intrapriża jew intrapriži, b'mod iehor milli skond il-kriterji msemmija fil-punt (a) u (b), il-vantaġġi legali u regolatorji kollha li sostanzjalment jaffettwaw il-hila ta' kull intrapriża oħra li timporta, tqiegħed fis-suq, tikkonnettja, iddahhal fis-servizz u/jew tqiegħed fis-servizz tagħmir tat-terminals tat-telekomunikazzjonijiet fl-istess żona ġeografika taht kondizzjonijiet sostanzjalment ekwivalenti.

Artikolu 2

L-Istati Membri li taw drittijiet speċjali jew drittijiet esklussivi lill-intrapriži għandhom jassiguraw li d-drittijiet esklussivi kollha jiġu rtirati, kif ukoll dawk id-drittijiet speċjali li:

(a) jillimitaw għal tnejn jew aktar l-għadd ta' intrapriži b'mod iehor milli skond kriterji oġġettivi, proporzjonali u mhux diskriminatorji, jew

(b) jinnominaw, b'mod iehor milli skond il-kriterji msemmija fil-punt (a), bosta intrapriži li jikkompetu.

Huma għandhom jgħarrfu lill-Kummissjoni bil-mizuri mehuda u l-abbozzi ta' leġislażzjoni introdotti għal dak il-għan.

Artikolu 3

L-Istati Membri għandhom jiżguraw illi l-operaturi ekonomiċi jkollhom id-dritt li jimportaw, iqiegħdu fis-suq, jikkonnettjaw, iqiegħdu fis-servizz u jagħmlu manutenzjoni fuq tagħmir tat-terminals.

Minkejja dan, l-Istati Membri jistgħu:

(a) fil-każ ta' tagħmir ta' stazzjon terrestri bis-satellita, jirrifjutaw li jippermettu li dan it-tagħmir jiġi konness man-network pubbliku tat-telekomunikazzjonijiet jew jingieb fis-servizz fejn dan ma jissodisfax ir-regolamenti tekniċi komuni adottati skond id-Direttiva 1999/5/KE jew, fl-assenza tiegħu, il-htieġa essenzjali stabbilita fl-Artikolu 3 ta' dik id-Direttiva; fl-assenza ta' regoli tekniċi komuni jew ta' kondizzjonijiet regolatorji armonizzati, ir-regoli nazzjonali għandhom ikunu

proporzjonati ma' dawk il-htigiet essenzjali u għandhom jiġu nnotifikati lill-Kummissjoni skond id-Direttiva 98/34/KE fejn id-Direttiva hekk titlob;

(b) fil-każ ta' tagħmir iehor tat-terminals, jirrifjutaw li jippermettu li dan it-tagħmir jiġi konness man-network pubbliku tat-telekomunikazzjonijiet fejn dan it-tagħmir ma jissodisfax ir-regolamenti komuni rilevanti adottati skond id-Direttiva 1999/5/KE jew, fl-assenza tiegħu, il-htigiet essenzjali stabbiliti fl-Artikolu 3 ta' dik id-Direttiva;

(ċ) jirrikjedu operaturi ekonomiċi li jkollhom fil-pussess tagħhom kwalifika teknika approprijata sabiex jikkonnettjaw, iqiegħdu fis-servizz u jagħmlu manutenzjoni fuq tagħmir tat-terminals fuq bażi ta' kriterji oġġettivi, mhux diskriminatorji u disponibbli għall-pubbliku.

Artikolu 4

L-Istati Membri għandhom jaraw li l-utenti jkollhom aċċess għal punti godda ta' interfaces pubbliċi u li l-karatteristiċi fiżiċi ta' dawn il-punti jiġu ppubblikati mill-utenti tan-network pubbliku tat-telekomunikazzjonijiet.

Artikolu 5

L-Istati Membri għandhom jiżguraw illi l-ispeċifikazzjonijiet għal tagħmir tat-terminals jiġu formalizzati u ppubblikati.

L-Istati Membri għandhom jinnotifikaw dawn l-ispeċifikazzjonijiet tekniċi f'forma ta' abbozz lill-Kummissjoni skond id-Direttiva 98/34/KE.

Artikolu 6

L-Istati Membri għandhom jiżguraw li s-sorveljanza ta' l-applikazzjoni ta' l-ispeċifikazzjonijiet imsemmija fl-Artikolu 5 tiġi delegata lill-korp li jkun indipendenti mill-intrapriži pubbliċi jew privati li joffri oġġetti u/jew servizzi fis-settur tat-telekomunikazzjonijiet.

Artikolu 7

Fl-ahhar ta' kull sena l-Istati Membri għandhom jipprovdu lill-Kummissjoni rapport li jippermettilha li tivverifika jekk id-dispożizzjonijiet ta' l-Artikoli 2, 3, u 6 humiex qed jiġu mharsa.

Sinopsis tar-rapport jinstab fl-Anness I.

Artikolu 8

Id-Direttiva 88/301/KEE, kif emendata mid-Direttiva mnizzla fl-Anness II, Parti A hi mħassra, bla ħsara għall-obbligi ta' l-Istati Membri rigward il-limiti ta' żmien għat-traspożizzjoni fil-liġi nazzjonali tad-Direttivi mnizzla fl-Anness II, Parti B.

Referenzi ghad-Direttiva mhassra ghandhom jinftiehm bhal referenzi ghal din id-Direttiva u ghandhom jinqraw skond it-tabella ta' korrelazzjoni fl-Anness III.

Artikolu 9

Din id-Direttiva ghandha tidhol fis-sehh fl-għoxrin jum wara l-pubblikazzjoni taghha fil-Ġurnal Uffiċjali ta' l-Unjoni Ewropea.

Artikolu 10

Din id-Direttiva hija indirizzata lill-Istati Membri.

Magħmul fi Brussell, 20 ta' Ġunju 2008.

Għall-Kummissjoni

Il-President

José Manuel BARROSO

ANNEX I

Sinopsi tar-rapport imsemmi fl-Artikolu 7**Implimentazzjoni ta' l-Artikolu 2**

Tagħmir tat-terminals li għalih qiegħda tiġi jew giet modifikata l-legislazzjoni.

Skond il-kategorija tat-tagħmir tat-terminals:

- data ta' adozzjoni tal-mizura jew
- data ta' l-introduzzjoni ta' l-abbozz jew
- data tad-dhul fis-sehh tal-mizura.

Implimentazzjoni ta' l-Artikolu 3

- tagħmir tat-terminals, li l-kollegament u/jew it-tqeghid fis-servizz tiegħu kien limitat,
- kwalifiki teknici meħtieġa, waqt li tingħata referenza tal-pubblikazzjoni tagħhom.

Implimentazzjoni ta' l-Artikolu 4

- referenza ta' publikazzjoni li fihom jiġu speċifikati l-karatteristiċi,
- għadd ta' punti ta' l-interface ta' netwerks pubbliċi eżistenti,
- għadd ta' punti ta' l-interface ta' netwerks pubbliċi emendati.

L-implimentazzjoni ta' l-Artikolu 6

- ħatra tal-korp jew korpi indipendenti.
-

ANNEX II

PARTI A

Direttiva mhassra flimkien ma' l-emendi tagħha

(imsemmi fl-Artikolu 8)

Direttiva tal-Kummissjoni 88/301/KEE

(ĠU L 131, 27.5.1988, p. 73)

Direttiva tal-Kummissjoni 94/46/KE

(ĠU L 268, 19.10.1994, p. 15)

PARTI B

Lista tal-limiti ta' żmien għat-traspożizzjoni fil-liġi nazzjonali

(imsemmi fl-Artikolu 8)

Direttiva	Limitu ta' żmien għat-traspożizzjoni
88/301/KEE	—
94/46/KE	8 ta' Awwissu 1995

ANNEX III

Tabella ta' korrelazzjoni

Direttiva 88/301/KEE	Din id-Direttiva
Artikolu 1, kliem tal-bidu	Artikolu 1, kliem tal-bidu
Artikolu 1, l-ewwel inċiż, l-ewwel u t-tieni frażi	Artikolu 1(1)(a)
Artikolu 1, l-ewwel inċiż, l-aħħar frażi	Artikolu 1 (1)(b)
Artikolu 1, it-tieni inċiż	Artikolu 1(3)
Artikolu 1, it-tielet inċiż, kliem tal-bidu	Artikolu 1(4), kliem tal-bidu
Artikolu 1, it-tielet inċiż, l-ewwel sub-inċiż	Artikolu 1(4)(a)
Artikolu 1, it-tielet inċiż, it-tieni sub-inċiż	Artikolu 1(4)(b)
Artikolu 1, it-tielet inċiż, it-tielet sub-inċiż	Artikolu 1(4)(ċ)
Artikolu 1, ir-raba' inċiż	Artikolu 1(2)
Artikolu 2	Artikolu 2
Artikolu 3, l-ewwel frażi	Artikolu 3, l-ewwel paragrafu
Artikolu 3, it-tieni frażi	Artikolu 3, it-tieni paragrafu, kliem tal-bidu
Artikolu 3, l-ewwel inċiż	Artikolu 3, it-tieni paragrafu, punt (a)
Artikolu 3, it-tieni inċiż	Artikolu 3, it-tieni paragrafu, punt (b)
Artikolu 3, it-tielet inċiż	Artikolu 3, it-tieni paragrafu, punt (ċ)
Artikolu 4, l-ewwel paragrafu	Artikolu 4
Artikolu 4, it-tieni paragrafu	—
Artikolu 5(1)	—
Artikolu 5(2), l-ewwel frażi	Artikolu 5, l-ewwel paragrafu
Artikolu 5(2), it-tieni frażi	Artikolu 5, it-tieni paragrafu
Artikolu 6	Artikolu 6
Artikolu 8	—
Artikolu 9	Artikolu 7
Artikolu 10	—
—	Artikolu 8
—	Artikolu 9
Artikolu 11	Artikolu 10
Anness I	—
Anness II	Anness I
—	Anness II
—	Anness III

DEĊIŻJONIJIET ADOTTATI B'MOD KONGUNT MILL-PARLAMENT EWROPEW U MILL-KUNSILL

DEĊIŻJONI Nru 586/2008/KE TAL-PARLAMENT EWROPEW U TAL-KUNSILL

tas-17 ta' Ġunju 2008

li temenda d-Deciżjoni Nru 896/2006/KE li tistabbilixxi reġim semplifikat għall-kontroll ta' persuni fuq il-fruntieri esterni li jkun ibbażat fuq ir-rikonoxximent unilaterali mill-Istati Membri ta' ċerti permessi ta' residenza mahruġa mill-Iżvizzera u mil-Liechtenstein għall-finijiet ta' tranżitu mit-territorji tagħhom

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 62(2)(a) tiegħu,

Wara li kkunsidraw il-proposta tal-Kummissjoni,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽¹⁾,

Billi:

- (1) Id-Deciżjoni Nru 896/2006/KE tal-Parlament Ewropew u tal-Kunsill ⁽²⁾ tistabbilixxi regoli komuni dwar ir-rikonoxximent unilaterali min-naħa ta' l-Istati Membri ta' ċerti permessi ta' residenza mahruġa mill-Iżvizzera u mil-Liechtenstein li jippermettu reġim semplifikat għall-kontroll fuq il-fruntieri esterni ta' ċittadini ta' pajjiżi terzi li jkollhom dawn id-dokumenti.
- (2) Minhabba l-implimentazzjoni f'żewġ stadji ta' l-acquis ta' Schengen, l-Istati Membri li ssieħbu fl-Unjoni Ewropea fl-1 ta' Mejju 2004 kienu meħtieġa, minn dik id-data, li jgħorġu viżi nazzjonali lil ċittadini ta' pajjiżi terzi, detenturi ta' permess ta' residenza mahruġ mill-Iżvizzera u mil-Liechtenstein, li jkunu suġġetti għal obbligu ta' viża skond ir-Regolament tal-Kunsill (KE) Nru 539/2001 tal-15 ta' Marzu 2001 li jelenka l-pajjiżi terzi li ċ-ċittadini tagħhom għandhom ikollhom viża fil-pussess tagħhom meta jaqsmu l-fruntieri esterni u daww iċ-ċittadini li huma eżentati minn dik il-ħtieġa ⁽³⁾. Dak l-obbligu holoq piżijiet amministrattivi addizzjonali fuq il-konsolati ta' daww l-Istati Membri fl-Iżvizzera u fil-Liechtenstein.

⁽¹⁾ Opinjoni tal-Parlament Ewropew tal-31 ta' Jannar 2008 (għadha mhijiex pubblikata fil-Ġurnal Uffiċjali) u Deciżjoni tal-Kunsill tal-5 ta' Ġunju 2008.

⁽²⁾ ĠU L 167, 20.6.2006, p. 8.

⁽³⁾ ĠU L 81, 21.3.2001, p. 1. Ir-Regolament kif emendat l-aħħar bir-Regolament (KE) Nru 1932/2006 (ĠU L 405, 30.12.2006, p. 23).

- (3) Madankollu, ma deherx li kien hemm għalfejn li l-Istati Membri jeħtieġu li dik il-kategorija ta' persuni jkollhom viża għall-finijiet ta' tranżitu, billi jirrapprezentaw riskju baxx ta' immigrazzjoni illegali għall-Istati Membri.

- (4) Meta wiehed iqis li l-istess raġunament japplika għall-Bulgarija u għar-Rumanija, ir-reġim semplifikat introdott permezz tad-Deciżjoni Nru 896/2006/KE għandu jkun estiz għall-Bulgarija u għar-Rumanija.

- (5) Tali emenda magħmula lid-Deciżjoni Nru 896/2006/KE, għandha tippermetti lill-Bulgarija u r-Rumanija, jekk jiddeciedu li japplikaw id-Deciżjoni Nru 582/2008/KE tal-Parlament Ewropew u tal-Kunsill tas-17 ta' Ġunju 2008 li tintroduci reġim semplifikat għall-kontroll tal-persuni fuq il-fruntieri esterni li jkun ibbażat fuq ir-rikonoxximent unilaterali mill-Bulgarija, minn Ċipru u mir-Rumanija ta' ċerti dokumenti bħala ekwilaventi għall-viżi nazzjonali tagħhom għall-finijiet ta' tranżitu mit-territorji tagħhom ⁽⁴⁾, biex jirrikonoxxu unilateralment il-permessi ta' residenza mahruġa mill-Iżvizzera u mil-Liechtenstein, li ġew elenkati fl-Anness għad-Deciżjoni Nru 896/2006/KE bħala ekwivalenti għall-viżi ta' tranżitu nazzjonali tagħhom.

- (6) Ir-rikonoxximent għandu jkun limitat għall-fini ta' tranżitu mit-territorju tal-Bulgarija u tar-Rumanija u m'għandux jaffetwa l-possibbiltà li daww iż-żewġ Stati Membri jgħorġu viżi għal soġġorn qasir.

- (7) Il-possibbiltà li l-Bulgarija u r-Rumanija ma japplikawx id-Deciżjoni Nru 896/2006/KE għandha tkun limitata għall-perjodu tranżitorju sa data li għandha tkun iddeterminata mill-Kunsill, skond it-tieni subparagrafu ta' l-Artikolu 4(2) ta' l-Att ta' Adeżjoni ta' l-2005.

⁽⁴⁾ ĠU L 161, 20.6.2008, p. 30.

- (8) Il-kundizzjonijiet tad-dhul stabbiliti fl-Artikolu 5(1) tar-Regolament (KE) Nru 562/2006 tal-Parlament Ewropew u tal-Kunsill tal-15 ta' Marzu 2006 li jstabbilixxi Kodiċi Komunitarju dwar ir-regoli li jirregolaw il-moviment ta' persuni minn naħa għal oħra tal-fruntiera (Kodiċi tal-Fruntieri ta' Schengen) ⁽¹⁾ iridu jiġu sodisfatti, bl-eċċezzjoni tal-kundizzjoni stabbilita fl-Artikolu 5(1)(b) tiegħu, sa fejn din id-Deciżjoni tistabbilixxi reġim ta' ekwivalenza bejn il-viżi ta' tranżitu mahruġa mill-Bulgarija u mir-Rumanija u ċerti permessi ta' residenza mahruġa mill-Liżvizzera u mil-Liechtenstein.
- (9) Ladarba l-ghan ta' din id-Deciżjoni ma jistax jintlahaq suffiċjentement mill-Istati Membri billi jaffetwa direttament l-acquis Komunitarju dwar il-fruntieri esterni u għalhekk, minhabba raġuni ta' skala u ta' effett ta' l-azzjoni, jista' jintlahaq ahjar fil-livell Komunitarju, il-Komunità tista' tadotta miżuri, skond il-prinċipju ta' sussidjarjetà kif stabbilit fl-Artikolu 5 tat-Trattat. Skond il-prinċipju tal-proporzjonalità, kif stabbilit f'dak l-Artikolu, din id-Deciżjoni ma tmurx lil hinn minn dak li huwa mehtieġ sabiex jintlahaq dak l-ghan.
- (10) Fir-rigward ta' l-Iżlanda u n-Norveġja, din id-Deciżjoni tikkostitwixxi żvilupp tad-dispożizzjonijiet ta' l-acquis ta' Schengen fis-sens tal-Ftehim konkluż mill-Kunsill ta' l-Unjoni Ewropea u r-Repubblika ta' l-Iżlanda u r-Renju tan-Norveġja dwar l-assoċjazzjoni ta' dawk iż-żewġ Stati ma' l-implimentazzjoni, l-applikazzjoni u l-iżvilupp ta' l-acquis ta' Schengen ⁽²⁾, li jaqgħu taht il-qasam imsemmi fl-Artikolu 1 punt A tad-Deciżjoni tal-Kunsill 1999/437/KE fis-17 ta' Mejju 1999 ⁽³⁾ dwar ċerti arranġamenti għall-applikazzjoni ta' dak il-Ftehim.
- (11) Skond l-Artikoli 1 u 2 tal-Protokoll dwar il-Pożizzjoni tad-Danimarka, anness mat-Trattat dwar l-Unjoni Ewropea u mat-Trattat li jstabbilixxi l-Komunità Ewropea, id-Danimarka m'hijiex tieħu sehem fl-adozzjoni ta' din id-Deciżjoni u m'hijiex marbuta minnha jew suġġetta għall-applikazzjoni tagħha. Ladarba din id-Deciżjoni tibni fuq l-acquis ta' Schengen skond id-dispożizzjonijiet tat-Titolu IV tat-Tielet Parti tat-Trattat li jstabbilixxi l-Komunità Ewropea, id-Danimarka għandha, konformement ma' l-Artikolu 5 tal-Protokoll imsemmi, tiddeċiedi fi żmien sitt xhur wara l-adozzjoni ta' din id-Deciżjoni jekk hijiex se timplimentaha fil-liġi nazzjonali tagħha.
- (12) Din id-Deciżjoni tikkostitwixxi żvilupp tad-dispożizzjonijiet ta' l-acquis ta' Schengen li fihom ir-Renju Unit m'huwiex jiehū sehem, skond id-Deciżjoni tal-Kunsill

2000/365/KE tad-29 ta' Mejju 2000 dwar it-talba tar-Renju Unit tal-Gran Brittanja u l-Irlanda ta' Fuq biex jiehdu parti f'xi whud mid-dispożizzjonijiet ta' l-acquis ta' Schengen ⁽⁴⁾; ir-Renju Unit għaldaqstant m'huwiex jiehū sehem fl-adozzjoni tagħha u m'huwiex marbut minnha jew suġġett għall-applikazzjoni tagħha.

- (13) Din id-Deciżjoni tikkostitwixxi żvilupp tad-dispożizzjonijiet ta' l-acquis ta' Schengen li fihom l-Irlanda ma tieħu sehem skond id-Deciżjoni tal-Kunsill 2002/192/KE tat-28 ta' Frar 2002 dwar it-talba ta' l-Irlanda sabiex tieħu sehem f'xi dispożizzjonijiet ta' l-acquis ta' Schengen ⁽⁵⁾. L-Irlanda għaldaqstant m'hijiex tieħu sehem fl-adozzjoni tagħha u m'hijiex marbuta minnha jew suġġetta għall-applikazzjoni tagħha,

ADOTTAW DIN ID-DECIŻJONI:

Artikolu 1

Is-subparagrafu li ġej għandu jiġi miżjud ma' l-Artikolu 2 tad-Deciżjoni Nru 896/2006/KE:

"Jekk il-Bulgarija u r-Rumanija jiddeċiedu li japplikaw id-Deciżjoni Nru 582/2008/KE tal-Parlament Ewropew u tal-Kunsill tas-17 ta' Ġunju 2008 li tintroduċi reġim semplifikat għall-kontroll tal-persuni fuq il-fruntieri esterni li jkun ibbażat fuq ir-rikonoxximent unilaterali mill-Bulgarija, minn Ċipru u mir-Rumanija ta' ċerti dokumenti bhala ekwilaventi għall-viżi nazzjonali tagħhom għall-finijiet ta' tranżitu mit-territorji tagħhom ^(*), jistgħu jirrikonoxxu b'mod unilaterali l-permessi ta' residenza li ġew elenkati fl-Anness għal din id-Deciżjoni bhala ekwivalenti għall-viża nazzjonali ta' tranżitu sa data li għandha tkun iddeterminata mill-Kunsill, skond it-tieni subparagrafu ta' l-Artikolu 4(2) ta' l-Att ta' l-Adeżjoni ta' l-2005.

(*) ĠU L 161, 20.6.2008, p. 30."

Artikolu 2

Jekk il-Bulgarija u r-Rumanija jiddeċiedu li japplikaw id-Deciżjoni Nru 896/2006/KE, għandhom jinnotifikaw b'dan lill-Kummissjoni fi żmien 10 ijiem ta' xogħol mid-data tad-dhul fis-seħh ta' din id-Deciżjoni. Il-Kummissjoni għandha tippubblika l-informazzjoni komunikata minnhom fil-*Ġurnal Uffiċjali ta' l-Unjoni Ewropea*.

Artikolu 3

Din id-Deciżjoni għandha tidhol fis-seħh fl-għoxrin jum wara dak tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

⁽¹⁾ ĠU L 105, 13.4.2006, p. 1.

⁽²⁾ ĠU L 176, 10.7.1999, p. 36.

⁽³⁾ ĠU L 176, 10.7.1999, p. 31.

⁽⁴⁾ ĠU L 131, 1.6.2000, p. 43.

⁽⁵⁾ ĠU L 64, 7.3.2002, p. 20.

Artikolu 4

Din id-Deċiżjoni hija indirizzata lill-Istati Membri skond it-Trattat li jstabbilixxi l-Komunità Ewropea.

Magħmula fi Strasburgu, 17 ta' Ġunju 2008.

Għall-Parlament Ewropew

Il-President

H.-G. PÖTTERING

Għall-Kunsill

Il-President

J. LENARČIČ

II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻJONIJIET

PARLAMENT EWROPEW U KUNSILL

DEĊIŻJONI TAL-PARLAMENT EWROPEW U TAL-KUNSILL

tal-5 ta' Ġunju 2008

dwar il-mobilizzazzjoni tal-Fond ta' Solidarjetà ta' l-UE bi qbil mal-punt 26 tal-Ftehim Interstituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina finanzjarja u l-ġestjoni finanzjarja tajba

(2008/469/KE)

IL-PARLAMENT EWROPEW U L-KUNSILL ta' L-UNJONI EWROPEA,

Wara li kkunsidraw l-Ftehim Interstituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-immanigġjar finanzjarju sod ⁽¹⁾, u b'mod partikulari l-punt 26 tagħha,

Wara li kkunsidraw ir-Regolament tal-Kunsill (KE) Nru 2012/2002 tal-11 ta' Novembru 2002 li jistabbilixxi l-Fond ta' Solidarjetà ta' l-Unjoni Ewropea ⁽²⁾,

Wara li kkunsidraw il-proposta tal-Kummissjoni,

Billi:

- (1) l-Unjoni Ewropea holqot Fond ta' Solidarjetà ta' l-Unjoni Ewropea (il-"Fond") sabiex turi solidarjetà mal-popolazzjonijiet ta' reġjuni milquta minn diżastri.
- (2) il-Ftehim Interstituzzjonali tas-17 ta' Mejju 2006 tippermetti l-mobilizzazzjoni tal-Fond sal-limitu massimu annwali ta' biljun Ewro.
- (3) ir-Regolament (KE) Nru 2012/2002 fih id-dispożizzjonijiet li permezz tagħhom il-Fond jista' jiġi mmobilizzat.
- (4) il-Greċja sottomettiet applikazzjoni biex timmobilizza l-Fond, minhabba diżastru kkawżat minn nirien fil-foresti f'Awissu ta' l-2007,

- (5) is-Slovenja sottomettiet applikazzjoni biex timmobilizza l-Fond, minhabba diżastru kkawżat minn għargħar f'Settembru ta' l-2007,

IDDEĊIDEW KIF ĠEJ:

Artikolu 1

Għall-baġit ġenerali ta' l-Unjoni Ewropea għas-sena finanzjarja 2008, il-Fond ta' Solidarjetà ta' l-Unjoni Ewropea għandu jiġi mmobilizzat sabiex jipprovdi s-somma ta' 98 023 212 EUR f'appropriazzjonijiet għall-impjenji u għall-hlasijiet.

Artikolu 2

Din id-Deċiżjoni għandha tiġi ppubblikata fil-*Ġurnal Uffiċjali ta' l-Unjoni Ewropea*.

Magħmula fi Strasburgu, 5 ta' Ġunju 2008.

Għall-Parlament Ewropew
Il-President
H.-G. PÖTTERING

Għall-Kunsill
Il-President
J. LENARČIČ

⁽¹⁾ ĠU C 139, 14.6.2006, p. 1. Il-Ftehim kif emendat l-aħhar bid-Deċiżjoni 2008/371/KE tal-Parlament Ewropew u tal-Kunsill (ĠU L 128, 16.5.2008, p. 8).

⁽²⁾ ĠU L 311, 14.11.2002, p. 3.

KUMMISSJONI

DEĊIŻJONI TAL-KUMMISSJONI

tas-7 ta' Mejju 2008

dwar il-projbizzjoni provviżorja ta' l-użu u l-bejgħ fl-Awstrija ta' qamhirrum modifikat genetikament (*Zea mays* L. linja T25) skond id-Direttiva 2001/18/KE tal-Parlament Ewropew u tal-Kunsill

(notifikata taht id-dokument numru C(2008) 1715)

(It-test bil-Ġermaniż biss huwa awtentiku)

(Test b'relevanza għaż-ŻEE)

(2008/470/KE)

IL-KUMMISSJONI TAL-KOMUNITAJIET EWROPEJ,

modifikati genetikament li jkunu għadhom ma ġewx kompletati sas-17 ta' Ottubru 2002 huma suġġetti għad-Direttiva 2001/18/KE.

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva 2001/18/KE tal-Parlament Ewropew u tal-Kunsill tat-12 ta' Marzu 2001 dwar ir-rilaxx intenzjonat fl-ambjent ta' organiżmi modifikati genetikament u li tassar id-Direttiva tal-Kunsill 90/220/KEE⁽¹⁾, u b'mod partikolari l-ewwel subparagrafu ta' l-Artikolu 18(1) tagħha,

(4) Fit-8 ta' Mejju 2000 l-Awstrija għarrfet il-Kummissjoni bid-deċiżjoni tagħha li tipprojbixxi provviżorjament l-użu u l-bejgħ taż-*Zea mays* L. linja T25 u tat raġunijiet għal dik id-deċiżjoni skond l-Artikolu 16(1) tad-Direttiva 90/220/KEE.

Wara li kkonsultat lill-Awtorità Ewropea dwar is-Sikurezza fl-Ikel,

(5) Il-prodotti dderivati miż-*Zea mays* L. linja T25 (il-lamtu u d-derivattivi kollha tiegħu, żejt mhux ipproċessat u rfinut, il-prodotti kollha pproċessati bis-sħana jew fermentati miksuba miż-*Zea mays* L. linja T25) huma awtorizzati skond ir-Regolament (KE) Nru 258/97 tal-Parlament Ewropew u tal-Kunsill⁽⁴⁾ u r-Regolament (KE) Nru 1829/2003 tal-Parlament Ewropew u tal-Kunsill⁽⁵⁾. Dawn l-użi mhumix suġġetti għall-klawżola ta' salva-gwardja nnotifikata mill-Awstrija.

Billi:

(1) Bid-Deċiżjoni tal-Kummissjoni 98/293/KE tat-22 ta' April 1998 rigward it-tqegħid fis-suq ta' qamhirrum modifikat genetikament (*Zea mays* L. linja T25), skond id-Direttiva tal-Kunsill 90/220/KEE⁽²⁾ ġie deċiż li jingħata l-kunsens għat-tqegħid fis-suq ta' dak il-prodott.

(6) Il-Kumitat Xjentifiku dwar il-Pjanti kkonkluda fl-20 ta' Lulju 2001 li l-informazzjoni mressqa mill-Awstrija ma kkostitwixt prova xjentifika ġdida rilevanti li ma kenitx tqieset matul il-valutazzjoni oriġinali tal-fajl u li kieku kienet tagħti lok għal reviżjoni ta' l-opinjoni oriġinali ta' dak il-Kumitat dwar dan il-prodott.

(2) Fit-3 ta' Awwissu 1998 l-awtoritajiet Franciżi taw dan il-kunsens. Dan il-kunsens ikopri l-użi kollha tal-prodott, jiġifieri l-importazzjoni, l-ipproċessar f'i prodotti ta' l-ikel u ta' l-ġhalf, kif ukoll il-kultivazzjoni.

(3) Skond l-Artikolu 35(1) tad-Direttiva 2001/18/KE li ssostitwixxiet id-Direttiva tal-Kunsill 90/220/KEE⁽³⁾, proċeduri rigward notifikasi dwar it-tqegħid fis-suq ta' organiżmi

(7) Fid-9 ta' Jannar 2004, kif ukoll fid-9 u s-17 ta' Frar 2004, l-Awstrija pprezentat lill-Kummissjoni informazzjoni addizzjonali biex issostni l-mizuri nazzjonali dwar il-linja tal-qamhirrum T25.

⁽¹⁾ ĠU L 106, 17.4.2001, p. 1. Id-Direttiva kif emendata l-aħhar bid-Direttiva 2008/27/KE (ĠU L 81, 20.3.2008, p. 45).

⁽²⁾ ĠU L 131, 5.5.1998, p. 30.

⁽³⁾ ĠU L 117, 8.5.1990, p. 15. Id-Direttiva kif emendata l-aħhar bid-Direttiva tal-Kummissjoni 97/35/KE (ĠU L 169, 27.6.1997, p. 72).

⁽⁴⁾ ĠU L 43, 14.2.1997, p. 1. Ir-Regolament kif emendat l-aħhar bir-Regolament (KE) Nru 1882/2003 (ĠU L 284, 31.10.2003, p. 1).

⁽⁵⁾ ĠU L 268, 18.10.2003, p. 1. Ir-Regolament kif emendat l-aħhar bir-Regolament (KE) Nru 298/2008 (ĠU L 97, 9.4.2008, p. 64).

- (8) Skond l-Artikolu 28(1) tad-Direttiva 2001/18/KE, il-Kummissjoni kkonsultat ma' l-Awtorità Ewropea għas-Sikurezza Alimentari (EFSA), kif stabbilit bir-Regolament (KE) Nru 178/2002 tal-Parlament Ewropew u tal-Kunsill ⁽¹⁾, skond limea Regolament issostitwiet il-kumitati xjentifiċi rilevanti.
- (9) Fit-8 ta' Lulju 2004 ⁽²⁾, l-EFSA kkonkludiet li l-informazzjoni mressqa mill-Awstrija ma tikkostitwix prova xjentifika ġdida suffiċjenti biex tinvalida l-valutazzjoni tar-riskji għall-ambjent tal-linja tal-qamhirrum T25 u li għalhekk tiġġustifika l-projbizzjoni ta' l-użu u l-bejgħ ta' dan il-prodott fl-Awstrija.
- (10) Billi, f'dawn iċ-ċirkostanzi, m'hemm l-ebda raġuni sabiex il-prodott jitqies bhala riskju għas-sahha tal-bniedem jew għall-ambjent, il-Kummissjoni, fid-29 ta' Novembru 2004, ressqet abbozz ta' Deciżjoni, li titlob lill-Awstrija tirrevoka l-miżura ta' salvagwardja provviżorja tagħha, sabiex titqies mill-Kumitat stabbilit skond l-Artikolu 30 tad-Direttiva 2001/18/KE, skond il-proċedura stabbilita fl-Artikolu 30(2) ta' dik id-Direttiva.
- (11) Madankollu, dak il-Kumitat ma tax opinjoni u, skond l-Artikolu 5(4) tad-Deciżjoni tal-Kunsill 1999/468/KE tat-28 ta' Ġunju 1999 li ttiprovdi l-proċeduri għall-eżerċizzju tas-setgħat ta' l-implimentazzjoni konferiti fuq il-Kummissjoni ⁽³⁾, il-Kummissjoni ressqet proposta lill-Kunsill dwar il-miżuri li għandhom jittiehdu.
- (12) Fl-24 ta' Ġunju 2005, skond l-Artikolu 5(6) tad-Deciżjoni 1999/468/KE, il-Kunsill, b'maġġoranza kwalifikata, ma laqax din il-proposta.
- (13) Il-Kunsill, fid-dikjarazzjoni tiegħu, sqarr li "għad hemm xi grad ta' incertezza fir-rigward tal-miżuri nazzjonali ta' salvagwardja fis-suq tal-varjetà ta' qamhirrum modifikat ġenetikament T25", u sejjah lill-Kummissjoni sabiex "tiġbor evidenza oħra dwar l-OMĠ kkonċernat u tivvaluta ulterjorment jekk il-miżura meħuda mill-Awstrija mmirata biex tissospendi bhala miżura temporanja ta' prekawzjoni t-tqegħid fis-suq tiegħu hijiex ġustifikata u, jekk l-awtorizzazzjoni ta' organizzmu bhal dan għadux jissodisfa r-rekwiżiti tas-sikurezza tad-Direttiva 2001/18/KE".
- (14) F'Novembru ta' l-2005, l-EFSA giet ikkonsultata għal darb'ohra mill-Kummissjoni dwar jekk hemmx xi raġuni xjentifika għala l-issuktar tat-tqegħid fis-suq tal-qamhirrum T25 kien probabbli li jikkawża effetti hżiena fuq is-sahha tal-bniedem jew għall-ambjent skond il-kundizzjonijiet tal-kunsens. B'mod partikolari, l-EFSA ntalbet tqis kwalunkwe informazzjoni xjentifika oħra li harġet sussegwentement għall-opinjonijiet xjentifiċi preċedenti dwar is-sikurezza ta' dan l-OMĠ.
- (15) Fl-opinjoni tagħha tad-29 ta' Marzu 2006 ⁽⁴⁾, l-EFSA kkonkludiet li mhemm l-ebda raġuni għala l-issuktar tat-tqegħid fis-suq tal-qamhirrum T25 huwa probabbli li jikkawża effetti hżiena fuq is-sahha tal-bniedem jew ta' l-annimali jew għall-ambjent skond il-kundizzjonijiet tal-kunsens tagħha.
- (16) Skond l-Artikolu 5 tad-Direttiva 1999/468/KE, il-Kummissjoni ressqet proposta lill-Kunsill bit-talba li l-Awstrija tirrevoka l-miżura ta' salvagwardja tagħha.
- (17) Skond l-Artikolu 5(6) tad-Deciżjoni 1999/468/KE, il-Kunsill ta' l-Ambjent, fit-18 ta' Diċembru 2006, indika l-oppożizzjoni tiegħu għall-proposta, b'maġġoranza kwalifikata.
- (18) Fid-Deciżjoni tiegħu, il-Kunsill irrefera għall-istima ta' impatt kif ttiprovdi d-Direttiva 2001/18/KE, u unidka li "d-diversi strutturi agrikli u karatteristiċi ekoloġiċi reġjonali fl-Unjoni Ewropea jeħtiġilhom jitqiesu b'mod aktar sistematiku fl-istima tar-riskju ambjentali".
- (19) Skond l-Artikolu 5(6) tad-Deciżjoni 1999/468/KE, il-Kummissjoni ressqet proposta emendata biex tqis id-Deciżjoni tal-Kunsill tat-18 ta' Diċembru 2006 li tirreferi biss għall-aapsetti ambjentali tal-klawżola ta' salvagwardja Awstrijaka, jiġifieri l-aspetti tal-kultivazzjoni.
- (20) L-Awstrija bdiet il-hidma biex tiġbor kwalunkwe evidenza xjentifika rilevanti dwar dawn l-aspetti, li fil-fehma ta' l-Awstrija provviżorjament jiġġustifika ż-żamma tal-klawżola ta' salvagwardja, partikolarment b'referenza għad-diversi strutturi agrikli u karatteristiċi ekoloġiċi reġjonali kif indikat fil-premessa 3 tad-Deciżjoni tal-Kunsill imsemmija. Skond l-Artikolu 23 tad-Direttiva 2001/18/KE, l-Awstrija hija mistiedna tagħti lill-Kummissjoni kull evidenza xjentifika li gābret, kif ukoll kwalunkwe valutazzjoni tar-riskju ġdida hekk kif titlesat, u tgharraf b'dan lill-Istati Membri kollha.

⁽¹⁾ ĠU L 31, 1.2.2002, p. 1. Ir-Regolament kif emendat l-ahhar bir-Regolament tal-Kummissjoni (KE) Nru 202/2008 (ĠU L 60, 5.3.2008, p. 17).

⁽²⁾ Opinjoni tal-Bord Xjentifiku dwar Organizmi Modifikati Ġenetikament dwar it-talba mill-Kummissjoni rigward l-invokazzjoni Awstrijaka ta' l-Artikolu 23 tad-Direttiva 2001/18/KE, Il-Ġurnal ta' l-EFSA (2004) 78, 1-13.

⁽³⁾ ĠU L 184, 17.7.1999, p. 23. Id-Deciżjoni kif emendat bid-Deciżjoni 2006/512/KE (ĠU L 200, 22.7.2006, p. 11).

⁽⁴⁾ Opinjoni tal-Bord Xjentifiku dwar Organizmi Modifikati Ġenetikament dwar it-talba mill-Kummissjoni rigward għelejjel modifikati ġenetikament (Bt176 qamhirrum, MON810 qamhirrum, T25 qamhirrum, Topas 19/2 żrieragħ tal-lift u Ms1xRf1 żrieragħ tal-lift) suġġetta għall-klawżoli ta' salvagwardja invokati skond l-Artikolu 16 tad-Direttiva 90/220/KEE, il-Ġurnal ta' l-EFSA (2006) 338, 1-15.

- (21) Abbażi tas-sottomissjoni ta' l-Awstrija kif ukoll tal-valutazzjoni xjentifika tagħha, il-Kummissjoni sejra taġixxi skond l-Artikolu 23 tad-Direttiva 2001/18/KE fuq dawn l-aspetti tal-miżura Awstrijaka.
- (22) L-aspetti li jorbtu ma' l-ikel u l-għalf taż-*Zea mays* L. linja T25 kopert mill-kunsens mogħti skond id-Direttiva 90/220/KEE (inklużi l-importazzjoni u l-ipproċessar) huma identiċi fi hdan l-Ewropa kollha kemm hi u ġew evalwati mill-EFSA, li kkonkludiet li dan il-prodott mhuwiex probabbli li jikkawża effetti hżiena għas-saħha tal-bniedem u ta' l-annimali.
- (23) F'dawn iċ-ċirkustanzi, il-Kummissjoni jidhrilha li l-proposta għandha tiġi emendata biex tqis biss l-aspetti relatati ma' l-ikel u l-għalf tal-projbizzjoni Awstrijaka, jiġifieri l-projbizzjoni ta' l-importazzjoni u l-ipproċessar ta' hbuq mhux ipproċessati bħala materjali ta' sors għal ipproċessar ulterjuri, jew għall-użu dirett fl-ikel u l-għalf.
- (24) F'dawn iċ-ċirkustanzi, l-Awstrija għandha tħassar il-miżuri ta' salvagwardja tagħha, talanqas fir-rigward l-importazzjoni u l-ipproċessar f'ikel u f'għalf taż-*Zea mays* L. linja T25.
- (25) Il-miżuri pprovduti b'din id-Deciżjoni mhumiex konformi ma' l-opinjoni tal-Kumitat stabbilit skond l-Artikolu 30 tad-Direttiva 2001/18/KE u l-Kummissjoni għaldaqstant ressqet proposta relatata ma' dawn il-miżuri quddiem il-Kunsill. Ġaladarba li, sa l-iskadenza tal-perjodu stipulat fl-Artikolu 30(2) tad-Direttiva 2001/18/KE, il-Kunsill la kien adotta l-miżuri proposti

u lanqas ma indika l-oppożizzjoni tiegħu għalihom, skond l-Artikolu 5(6) tad-Deciżjoni 1999/468/KE, il-miżuri għandhom jiġu adottati mill-Kummissjoni,

ADOTTAT DIN ID-DECIŻJONI:

Artikolu 1

Il-miżuri mehuda mill-Awstrija biex tipprojbixxi l-importazzjoni u l-ipproċessar fi prodotti ta' l-ikel u ta' l-għalf taż-*Zea mays* L. linja T25, awtorizzat għat-tqegħid fuq is-suq bid-Deciżjoni 98/293/KE, mhumiex ġustifikati skond l-Artikolu 23 tad-Direttiva 2001/18/KE.

Artikolu 2

L-Awstrija għandha tiegħu l-passi neċessarji biex ittemm il-projbizzjoni ta' l-importazzjoni u l-ipproċessar fi prodotti ta' l-ikel u ta' l-għalf taż-*Zea mays* L. linja T25, sa mhux aktar tard minn 20 jum min-notifika tagħha.

Artikolu 3

Din id-Deciżjoni hija indirizzata lir-Repubblika ta' l-Awstrija.

Magħmula fi Brussell, 7 ta' Mejju 2008.

Għall-Kummissjoni

Stavros DIMAS

Membru tal-Kummissjoni

RAKKOMANDAZZJONIJIET

KUMMISSJONI

RAKKOMANDAZZJONI TAL-KUMMISSJONI

tat-30 ta' Mejju 2008

dwar miżuri għat-tnaqqis tar-riskju għas-sustanzi: Trikloroetilene, Benzin, u 2-methoxy-2-methylbutane (TAME)

(notifikata taht id-dokument numru C(2008) 2271)

(Test b'relevanza għaż-ŻEE)

(2008/471/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KEE) Nru 793/93 tat-23 ta' Marzu 1993 dwar il-valutazzjoni u l-kontroll tar-riskji ta' sustanzi eżistenti ⁽¹⁾, u b'mod partikolari l-Artikolu 11(2) tiegħu,

Billi:

(1) Fil-qafas tar-Regolament (KEE) Nru 793/93 is-sustanzi li għejjin kienu identifikati bħala sustanzi ta' prijorità li jehtiegu valutazzjoni skond ir-Regolamenti tal-Kummissjoni (KE) Nru 1179/94 ⁽²⁾ u (KE) Nru 2364/2000 ⁽³⁾ li jikkonċernaw rispettivament l-ewwel u r-raba' lista ta' sustanzi ta' prijorità kif previst fir-Regolament (KEE) Nru 793/93

— Trikloroetilene,

— Benzin,

— 2-methoxy-2-methylbutane (TAME).

(2) L-Istati Membri rapporteur mahtura skond dawk ir-Regolamenti temmew l-attivitajiet tal-valutazzjoni tar-riskju għall-bniedem u għall-ambjent għal dawk is-sustanzi skond ir-Regolament tal-Kummissjoni (KE) Nru 1488/94 tat-28 ta' Ġunju 1994 li jistipula l-prinċipji għal studju dwar ir-riskji lill-bniedem u l-ambjent ta' materjali eżistenti ⁽⁴⁾ skond ir-Regolament tal-Kunsill (KEE) Nru 793/93.

(3) Il-Kumitat Xjentifiku dwar it-Tossicità, l-Ekotossicità u l-Ambjent (SCTEE) u l-Kumitat Xjentifiku dwar ir-Riskji għas-Sahħa u l-Ambjent (SCHER) kienu kkonsultati u ħarġu opinjonijiet dwar il-valutazzjonijiet tar-riskju li saru mir-rapporteurs. L-opinjonijiet ġew ippubblikati fuq il-websajt tal-Kumitati Xjentifiċi.

(4) Ir-riżultati tal-valutazzjoni tar-riskju u aktar riżultati ta' l-istrategġiji biex ikunu limitati r-riskji huma stipulati fil-Komunikazzjoni tal-Kummissjoni ⁽⁵⁾ korrispondenti.

(5) Abbażi ta' dik il-valutazzjoni, huwa xieraq li jkunu rakkomandati ċerti miżuri għat-tnaqqis tar-riskju għal ċerti sustanzi.

⁽¹⁾ ĠU L 84, 5.4.1993, p. 1. Ir-Regolament kif emendat bir-Regolament (KE) Nru 1882/2003 tal-Parlament Ewropew u tal-Kunsill (ĠU L 284, 31.10.2003, p. 1).

⁽²⁾ ĠU L 131, 26.5.1994, p. 3.

⁽³⁾ ĠU L 273, 26.10.2000, p. 5.

⁽⁴⁾ ĠU L 161, 29.6.1994, p. 3.

⁽⁵⁾ ĠU C 157, 21.6.2008, p. 1.

- (6) Il-miżuri għat-tnaqqis tar-riskju rakkomandati għall-haddiema għandhom ikunu kkunsidrati fi hdan il-qafas tal-legislażzjoni għall-protezzjoni tal-haddiema, meqjusa li tipprovdi qafas xieraq biex jiġu limitati r-riskji tas-sustanzi rilevanti sa fejn meħtieġ.
- (7) Il-miżuri għat-tnaqqis tar-riskju li għalihom tipprovdi din ir-rakkomandazzjoni huma skond l-opinjoni tal-Kumitat li twaqqaf skond l-Artikolu 15(1) tar-Regolament (KEE) Nru 793/93,
- (4) Biex ikunu ffaċilitati l-hruġ tal-permessi u l-monitoraġġ skond id-Direttiva 2008/1/KE (Prevenzjoni u Kontroll Integrati tat-Tniġġis) il-benzin għandu jiġi inkluż fil-hidma li għaddeja bħalissa biex tiġi żviluppata gwida dwar "l-Aqwa Metodi Disponibbli" (BAT).
- (5) L-esponiment tal-mikro-organizmi fl-ilma ta' skart industrijali għandu, fejn meħtieġ, ikun ikkontrollat minn regoli nazzjonali biex jiżguraw li ma jkun mistenni l-ebda riskju għall-mikro-organizmi u għall-ambjent.

TAQSIMA 3

2-METHOXY-2-METHYLBUTANE (TAME)

(CAS Nru 994-05-8; Eines Nru 213-611-4)

Miżuri għat-tnaqqis tar-riskju għall-ambjent (6-11)

- (6) Il-prevenzjoni ta' kull input antropoġeniku, inkluż it-TAME, fl-ilma ta' taht l-art hija għan ewlieni fil-legislażzjoni Komunitarja ⁽²⁾ attwali. Għalhekk huwa rakkomandat li l-programmi ta' monitoraġġ jitwettqu, fejn xieraq, sabiex jippermettu l-osservazzjoni minn kmieni ta' ilma ta' taht l-art ikkontaminat mit-TAME.
- (7) Huwa rakkomandat ukoll li l-aqwa metodi disponibbli jiġu applikati b'mod wiesa' għall-kostruzzjoni u l-operazzjoni ta' tiżin tal-petrol taht l-art u faċilitajiet ta' distribuzzjoni fl-istazzjonijiet ta' servizz. F'dan ir-rigward l-Istati Membri għandhom jikkunsidraw rekwiżiti mandatarji speċjalment għal stazzjonijiet ta' servizz f'żoni ta' riforniment ta' l-ilma tal-pjan.
- (8) L-awtoritajiet kompetenti fl-Istati Membri kkonċernati, fil-permessi mahruġa taht id-Direttiva 2008/1/KE, għandhom jistabbilixxu kundizzjonijiet, valuri tal-limitu għall-emissjonijiet jew parametri ekwivalenti jew il-miżuri tekniċi dwar it-TAME sabiex l-installazzjonijiet ikkonċernati joperaw skond l-aqwa metodi disponibbli (BAT) waqt li jikkunsidraw il-karatteristiċi tekniċi ta' l-installazzjonijiet ikkonċernati, il-pożizzjoni ġeografika u l-kundizzjonijiet ambjentali lokali tagħhom.
- (9) L-Istati Membri għandhom jimmonitorjaw bir-reqqa l-implimentazzjoni tal-BAT rigward it-TAME u jirrapportaw kwalunkwe żvilupp importanti lill-Kummissjoni fil-qafas ta' l-iskambju ta' informazzjoni dwar il-BAT.
- (10) L-emissjonijiet lokali fl-ilma tal-wiċċ għandhom, fejn ikun meħtieġ, ikunu kkontrollati minn regoli nazzjonali biex jiżguraw li ma jkun mistenni l-ebda riskju għall-ambjent.
- (11) Il-miżuri għat-tnaqqis tar-riskju rakkomandati għall-harsien ta' l-ilma ta' taht l-art huma kkunsidrati bħala biżżejjed biex iharsu lill-bnedmin esposti mill-ambjent.

B'DAN TIRAKKOMANDA:

TAQSIMA 1

TRIKLOROETILENE

(CAS Nru 79-01-6; Eines Nru 201-167-4)

Miżuri għat-tnaqqis tar-riskju għall-haddiema (1)

- (1) Ftehim Volontarju għandu jkun ikkunsidra ma' l-Assocjazzjoni Ewropea tas-Solventi Klorinati fisem il-produtturi Ewropej tas-sustanza, id-distributuri u l-konsumaturi tagħhom, jillimita l-bejgħ tas-sustanza għax-xerrejja li jikkonformaw mal-Karta għall-użu sikur tat-trikloroetilene fit-tindif tal-metall. Din il-Karta tirrikjedi li l-utenti jistgħu jużaw it-trikloroetilene għat-tindif tal-metall f'sistemi sigillati jew magħluqin biss kif definit fil-Parti 4 ta' l-Istandard Ewropew EN 12921, u huwa soġġett għal monitoraġġ ta' konformità minn partijiet terzi.

TAQSIMA 2

BENŻIN

(CAS Nru 71-43-2; Eines Nru 200-753-7)

Miżuri għat-tnaqqis tar-riskju għall-ambjent (2, 3, 4, 5)

- (2) Għall-eliminazzjoni ta' riskji potenzjali għall-impjanti ta' l-ilma ta' skart industrijali f'siti ta' produzzjoni u/jew ipproċessar huwa rakkomandat li: L-awtoritajiet kompetenti fl-Istati Membri kkonċernati jstipulaw, fil-permessi mahruġa skond id-Direttiva tal-Kunsill 2008/1/KE tal-Parlament Ewropew u tal-Kunsill ⁽¹⁾ (Prevenzjoni u Kontroll Integrati tat-Tniġġis), kundizzjonijiet, valuri tal-limitu għall-emissjonijiet jew parametri ekwivalenti jew il-miżuri tekniċi dwar il-benzin sabiex joperaw skond l-aqwa metodi disponibbli, b'kunsiderazzjoni għall-karatteristiċi tekniċi ta' l-installazzjonijiet ikkonċernati, il-pożizzjoni ġeografika tagħhom u l-kundizzjonijiet ambjentali lokali.
- (3) L-Istati Membri għandhom jimmonitorjaw bir-reqqa l-implimentazzjoni tal-BAT rigward il-benzin u jirrapportaw kwalunkwe żvilupp importanti lill-Kummissjoni fil-qafas ta' l-iskambju ta' informazzjoni dwar il-BAT.

⁽¹⁾ ĠU L 24, 29.1.2008, p. 8.⁽²⁾ Id-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabbilixxi qafas għal azzjoni Komunitarja fil-qasam tal-politika ta' l-ilma (ĠU L 327, 22.12.2000, p. 1).

TAQSIMA 4

DESTINATARJI

- (12) Din ir-Rakkomandazzjoni hija indirizzata lis-setturi kollha li jimpurtaw, jipproduċu, jittrasportaw, jaħżnu, jifformulaw fi preparazzjoni jew ipproċessar iehor, jużaw, jarmu jew jirkurpraw is-sustanzi u lill-Istati Membri.

Magħmula fi Brussell, 30 ta' Mejju 2008.

Għall-Kummissjoni
Stavros DIMAS
Membru tal-Kummissjoni

RAKKOMANDAZZJONI TAL-KUMMISSJONI

tat-30 ta' Mejju 2008

dwar miżuri għat-tnaqqis tar-riskju għas-sustanzi: 2,3-Epoxypropyltrimethylammonium chloride (EPTAC), (3-Chloro-2-hydroxypropyl) trimethylammonium chloride (CHPTAC) u Hexachlorocyclopentadiene

(notifikata taht id-dokument numru C(2008) 2316)

(Test b'relevanza għaż-ŻEE)

(2008/472/KE)

IL-KUMMISSJONI TAL-KOMUNITAJIET EWROPEJ,

L-opinjoniġiet ġew ippubblikati fuq il-websajt tal-Kumitat Xjentifiku.

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KEE) Nru 793/93 tat-23 ta' Marzu 1993 dwar il-valutazzjoni u l-kontroll tar-riskji ta' sustanzi eżistenti⁽¹⁾, u b'mod partikolari l-Artikolu 11(2) tiegħu,

Billi:

(1) Fil-qafas tar-Regolament (KEE) Nru 793/93 is-sustanzi li ġejjin kienu identifikati bħala sustanzi ta' prijorità għall-valutazzjoni skond ir-Regolamenti tal-Kummissjoni (KE) Nru 143/97⁽²⁾ u (KE) Nru 2364/2000⁽³⁾ li jikkonċernaw rispettivament it-tielet u r-raba' lista ta' sustanzi ta' prijorità kif previst fir-Regolament (KEE) Nru 793/93:

— 2,3-Epoxypropyltrimethylammonium chloride (EPTAC),

— (3-Chloro-2-hydroxypropyl) trimethylammonium chloride (CHPTAC),

— Hexachlorocyclopentadiene.

(2) L-Istati Membri rapporteur mahtura skond dawk ir-Regolamenti temmew l-attivitàjiet tal-valutazzjoni tar-riskju għall-bniedem u għall-ambjent għal dawk is-sustanzi skond ir-Regolament tal-Kummissjoni (KE) Nru 1488/94 tat-28 ta' Ġunju 1994 li jstipula l-prinċipji għal studju dwar ir-riskji lill-bniedem u l-ambjent ta' materjali eżistenti⁽⁴⁾ skond ir-Regolament tal-Kunsill (KEE) Nru 793/93.

(3) Il-Kumitat Xjentifiku dwar ir-Riskji għas-Saħħa u għall-Ambjent (SCHER) kien ikkonsultat u hareġ opinjoniġiet dwar il-valutazzjoni tar-riskju li saru mir-rapporteurs.

⁽¹⁾ ĠU L 84, 5.4.1993, p. 1. Ir-Regolament kif emendat bir-Regolament (KE) Nru 1882/2003 tal-Parlament Ewropew u tal-Kunsill (ĠU L 284, 31.10.2003, p. 1).

⁽²⁾ ĠU L 25, 28.1.1997, p. 13.

⁽³⁾ ĠU L 273, 26.10.2000, p. 5.

⁽⁴⁾ ĠU L 161, 29.6.1994, p. 3.

(4) Ir-riżultati tal-valutazzjoni tar-riskju u aktar riżultati ta' l-istrategġiji biex ikunu limitati r-riskji huma stipulati fil-Komunikazzjoni tal-Kummissjoni korrispondenti⁽⁵⁾.

(5) Abbażi ta' dik il-valutazzjoni, huwa xieraq li jkun rakkomandati ċerti miżuri għat-tnaqqis tar-riskju għal ċerti sustanzi. Għal sustanzi li mhumiex speċifikament elenkati, m'hemm l-ebda rakkomandazzjoni għad-destinatariji ta' din ir-Rakkomandazzjoni.

(6) Il-miżuri għat-tnaqqis tar-riskju rakkomandati għall-haddiema għandhom ikunu kkunsidrati fi hdan il-qafas tal-legislazzjoni għall-protezzjoni tal-haddiema, meqjusa li tippovdi qafas xieraq biex jiġu limitati r-riskji tas-sustanzi rilevanti sa fejn meħtieġ.

(7) Il-miżuri għat-tnaqqis tar-riskju provduti f'din ir-rakkomandazzjoni huma skond l-opinjoni tal-Kumitat li twaqqaf skond l-Artikolu 15(1) tar-Regolament (KEE) Nru 793/93.

B'DAN TIRRAKKOMANDA:

TAQSIMA 1

2,3-EPOXYPROPYLTRIMETHYLAMMONIUM CHLORIDE (EPTAC)

(CAS Nru 3033-77-0; Eines Nru 221-221-0)

Miżuri għat-tnaqqis tar-riskju għall-haddiema (1) u għall-ambjent (2)

(1) L-impjegati li jużaw l-EPTAC fil-manifattura u bħala aġent ta' katjonizzazzjoni fil-katjonizzazzjoni tal-lamti għandhom jikkunsidraw kwalunkwe gwida speċifika għas-settur żviluppata fuq livell nazzjonali bbażata fuq il-gwida prattika u ta' natura li ma torbotx, imfassla mill-Kummissjoni skond l-Artikolu 12(2) tad-Direttiva tal-Kunsill 98/24/KE⁽⁶⁾ (Id-Direttiva ta' l-Aġenti Kimiċi).

⁽⁵⁾ ĠU C 157, 21.6.2008, p. 10.

⁽⁶⁾ ĠU L 131, 5.5.1998, p. 11. Id-Direttiva kif emendata bid-Direttiva 2007/30/KE tal-Parlament Ewropew u tal-Kunsill (ĠU L 165, 27.6.2007, p. 21).

(2) L-emissjonijiet lokali tal-EPTAC fl-ambjent għandhom, fejn meħtieġ, ikunu kkontrollati minn regoli nazzjonali biex jiżguraw li ma jkun mistenni l-ebda riskju għall-ambjent.

TAQSIMA 2

**(3-CHLORO-2-HYDROXYPROPYL) TRIMETHYLAMMONIUM
CHLORIDE (CHPTAC)**

(CAS Nru 3327-22-8; Eines Nru 222-048-3)

Miżuri għat-tnaqqis tar-riskju għall-haddiema (3) u għall-ambjent (4)

(3) L-impjegati li jużaw s-CHPTAC bħala aġent ta' katjonizzazzjoni fil-katjonizzazzjoni tal-lamti għandhom jikkunsidraw kwalunkwe gwida speċifika għas-settur żviluppata fuq livell nazzjonali bbażata fuq il-gwida Prattika u ta' natura li ma torbotx, imfassla mill-Kummissjoni skond l-Artikolu 12(2) tad-Direttiva tal-Kunsill 98/24/KE.

(4) L-emissjonijiet lokali tas-CHPTAC fl-ambjent għandhom, fejn meħtieġ, ikunu kkontrollati minn regoli nazzjonali biex jiżguraw li ma jkun mistenni l-ebda riskju għall-ambjent.

TAQSIMA 3

DESTINATARJI

(5) Din ir-Rakkomandazzjoni hija indirizzata lis-setturi kollha li jimpurtaw, jipproduċu, jittrasportaw, jaħżnu, jiformulaw fi preparazzjoni jew ipproċessar iehor, jużaw, jarmu jew jirkurpraw is-sustanzi u lill-Istati Membri.

Magħmula fi Brussell, 30 ta' Mejju 2008.

Għall-Kummissjoni

Stavros DIMAS

Membre tal-Kummissjoni

RAKKOMANDEZZJONI TAL-KUMMISSJONI

tal-5 ta' Ġunju 2008

dwar il-limitazzjoni tar-responsabbiltà ċivili ta' l-awdituri u d-ditti tal-verifika statutorji

(notifikata taht id-dokument numru C(2008) 2274)

(Test b'relevanza għaż-ŻEE)

(2008/473/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea, u b'mod partikolari t-tieni inċiż ta' l-Artikolu 211 tiegħu,

Billi:

- (1) Id-Direttiva 2006/43/KE tal-Parlament Ewropew u tal-Kunsill tas-17 ta' Mejju 2006 dwar il-verifika statutorji tal-kontijiet annwali u tal-kontijiet konsolidati, li temenda d-Direttivi tal-Kunsill 78/660/KEE u 83/349/KEE u li tħassar id-Direttiva tal-Kunsill 84/253/KEE ⁽¹⁾ tistabbilixxi armonizzazzjoni minima ta' rekwiżiti statutorji tal-verifika. Skond l-Artikolu 31 ta' dik id-Direttiva, il-Kummissjoni għandha tirrapporta dwar l-impatt tar-regoli nazzjonali attwali dwar ir-responsabbiltà għat-tweġġ ta' verifika statutorji dwar is-swieq Ewropej tal-kapital u dwar il-kundizzjonijiet ta' l-assigurazzjoni għal awdituri u ditti tal-verifika statutorji u tagħmel rakkomandazzjonijiet fejn tqis xieraq.
- (2) L-operat mexxej tas-swieq kapitali jeħtieġ kapacità sostenibbli ta' verifika u suq kompetittiv għas-servizzi ta' verifika li fihom ikun hemm biżżejjed għażla ta' ditti tal-verifika kapaci jżvolġu u disposti jżvolġu verifika statutorji tal-kumpaniji li t-titoli tagħhom ikunu ammessi biex jiġu nnegozjati f'suq regolat ta' Stat Membru. Madankollu, il-volatilità kabbara fil-kapitalizzazzjoni tal-kumpaniji fisuq wasslet għal riskji wisq akbar ta' responsabbiltà, filwaqt li l-aċċess għall-kopertura ta' l-assigurazzjoni kontra r-riskji marbuta ma' tali verifika saru dejjem aktar limitati.
- (3) Billi r-responsabbiltà illimitata u *in solidum* tista' tgerrex ditti u netwerks tal-verifika milli jidhlu fis-suq internazzjonali tal-verifika għall-kumpaniji elenkati fil-Komunità, f'tit fadal prospett għal netwerks emergenti tal-verifika godda li jkun f'pożizzjoni li jżvolġu verifika statutorja ta' tali kumpaniji.
- (4) Konsegwentement, ir-responsabbiltà ta' l-awdituri u d-ditti tal-verifika, inkluż il-gruppi ta' awdituri, li jwettqu l-verifika statutorji ta' kumpaniji elenkati għandhom ikunu limitati. Madankollu, kwalunkwe limitazzjoni ta' responsabbiltà mhix ġustifikata f'każijiet ta' ksur internazzjonali tad-dmirijiet professjonali min-naħa ta' awditur u

ma għandhiex tapplika f'tali każijiet. Lanqas għandu tali limitazzjoni tippreġudika d-dritt ta' parti aggravata milli tkun kumpensata b'mod ġust.

- (5) Fid-dawl tal-varjazzjonijiet konsiderevoli bejn is-sistemi tar-responsabbiltà ċivili fl-Istati Membri, huwa xieraq f'dan l-istadju li kull Stat Membru jkun kapaci jagħżel il-metodu ta' limitazzjoni li jqis l-aktar xieraq għas-sistema tiegħu ta' responsabbiltà ċivili.
- (6) L-Istati Membri għandhom bl-istess mod ikun kapaci jiddeterminaw skond il-liġi nazzjonali limitu massimu fir-rigward tar-responsabbiltà ta' l-awdituri. Alternattivament l-Istati Membri għandhom ikunu kapaci jstabbilixxu skond il-liġi nazzjonali sistema ta' responsabbiltà propozjonata li biha l-awdituri u d-ditti tal-verifika statutorji jinżammu responsabbli skond sa fejn iwassal il-kontribut tagħhom għall-ħsara kkawżata, mingħajr ma tkun responsabbiltà *in solidum* ma partijiet oħra. Fl-Istati Membri fejn kwalunkwe talba kontra awdituri statutorji tista' titressaq biss minn kumpanija vverifikata u mhux minn azzjonisti individwali jew kwalunkwe parti terza oħra, l-Istat Membru għandu wkoll ikun kapaci jippermetti lill-kumpanija, l-azzjonisti tagħha u l-awditur jideterminaw il-limitazzjoni tar-responsabbiltà ta' l-awditur, soġġett għal salvagwardji xierqa għall-investituri fil-kumpanija vverifikata,

B'DAN TIRRAKOMANDA:

Suġġett

1. Din ir-Rakkomandazzjoni tittratta r-responsabbiltà ċivili ta' l-awdituri u ditti tal-verifika li jwettqu verifika statutorja tal-kontijiet konsolidati jew annwali ta' kumpanija li tkun irregistrata fi Stat Membru u li t-titoli tagħha jkun ammessi għan-negozju fisuq regolat fi Stat Membru.

Limitazzjoni tar-responsabbiltà

2. Ir-responsabbiltà ċivili ta' l-awdituri u d-ditti tal-verifika statutorji li toriġina minn ksur tad-dmirijiet professjonali tagħhom għandha tkun limitata hlief f'każijiet ta' ksur internazzjonali tad-dmirijiet mill-awditur jew id-ditta tal-verifika statutorji.

⁽¹⁾ ĠU L 157, 9.6.2006, p. 87. Id-Direttiva kif emendata bid-Direttiva 2008/30/KE (ĠU L 81, 20.3.2008, p. 53).

3. Il-limitazzjoni tar-responsabbiltà għandha tapplika kontra l-kumpanija vverifikata u kwalunkwe parti terza intitolata skond il-liġi nazzjonali biex tressaq talba għal kumpens.

4. Kwalunkwe limitazzjoni għar-responsabbiltà ċivili ma għandhiex iżżomm lill-partijiet aggravati milli jkunu ġustament ikkumpensati.

Metodi biex tillimita r-responsabbiltà

5. L-Istati Membri għandhom jiehdu miżuri biex jillimitaw ir-responsabbiltà. Għal dak il-fini, huwa rrakkomandat li jintuza kwalunkwe wiehed, jew aktar, partikolarment mill-metodi li ġejjin:

(a) l-istabiliment ta' ammont massimu finanzjarju jew ta' formula li tippermetti għall-kalkolu ta' tali ammont.

(b) l-istabiliment ta' sett ta' principji li permezz tagħha awditur jew ditta tal-verifika statutorji ma jkunux responsabbli aktar mill-kontribut reali tagħhom għat-telf imġarrab minn parti li tkun ghamlet it-talba u għaldaqstant ma jkunux responsabbli *in solidum* flinkien ma' kontravenjenti oħra.

(ċ) dispożizzjoni li tippermetti kwalunkwe kumpanija li tiġi vverifikata u l-awditur jew id-ditta tal-verifika statutorja biex jiddeterminaw limitazzjoni tar-responsabbiltà fi ftehim.

6. Fejn ir-responsabbiltà tkun limitata bi ftehim kif imsemmi fil-punt 5(ċ), l-Istati Membri għandhom jiżguraw li jintlahqu l-kundizzjonijiet kollha li ġejjin:

(a) il-ftehim huwa soġġett għal stharrig ġudizzjarju;

(b) fir-rigward tal-kumpanija li tiġi vverifikata, il-limitazzjoni tiġi deċiża kollettivament mill-membri tal-korpi amministrattivi, manġerjali u superviżorji msemmija fl-Artikolu 50 b⁽¹⁾ tad-Direttiva tal-Kunsill 78/660/KEE, jew fil-każ tal-verifika ta' grupp, fl-Artikolu 36 a tad-Direttiva tal-Kunsill 83/349/KEE⁽²⁾, u tali deċiżjoni tkun approvata mill-azzjonisti tal-kumpanija li tiġi vverifikata;

(ċ) il-limitazzjoni u kwalunkwe modifika tiegħu jkunu ppubblikati fin-noti għall-kontijiet tal-kumpanija vverifikata.

7. Qabel ma jiġu adottati miżuri implimentattivi kwalunkwe mill-metodi msemmija fil-punt 5(a), (b) jew (ċ), jew kwalunkwe metodu ieħor li jllimita r-responsabbiltà li jikkonforma mal-punti 2, 3 u 4, Stat Membru għandu jqis l-impatt fuq is-swieq finanzjarji u l-investituri u fuq il-kundizzjonijiet ta' aċċess għas-suq għall-verifika statutorja tal-kumpaniji elenkati, kif ukoll l-impatt fuq il-kwalità tal-verifika, l-assigurabbiltà tar-riskji u l-kumpaniji li jiġu vverifikati.

Segwitu

8. L-Istati Membri huma mistiedna jgħarrfu lill-Kummissjoni dwar azzjonijiet li jittiehdu fid-dawl ta' din ir-Rakkomandazzjoni sal-5 ta' Ġunju 2010.

Destinatari

9. Din ir-Rakkomandazzjoni hija indirizzata lill-Istati Membri.

Magħmula fi Brussell, 5 ta' Ġunju 2008.

Għall-Kummissjoni

Charlie McCREEVY

Membru tal-Kummissjoni

⁽¹⁾ ĠU L 222, 14.8.1978, p. 11. Id-Direttiva kif emendata l-aħhar bid-Direttiva 2006/46/KE tal-Parlament Ewropew u tal-Kunsill (ĠU L 224, 16.8.2006, p. 1).

⁽²⁾ ĠU L 193, 18.7.1983, p. 1. Id-Direttiva kif emendata l-aħhar bid-Direttiva 2006/99/KE (ĠU L 363, 20.12.2006, p. 137).